

فلسفہ قریانی

مصنف

مولانا غلام نصیر الدین چشتی کولادی
مدرس دارالعلوم جامعہ نعیمیہ، گڑھی شاہو، لاہور



ناصر

ماہنامہ الفیضیہ

دارالعلوم جامعہ نعیمیہ، گڑھی شاہو، لاہور

فصل در بیک و انصاف

آئینہ مرقومات

3	خطبہ اولیٰ عید الاضحیٰ
9	تلف قرہانی (قرہانی کی حکمتیں)
13	قرہانی کا شرعی ثبوت
17	قرہانی کا فقہی حکم
18	قرہانی کس پر واجب ہے
19	قرہانی کتنے دن ہو سکتی ہے
21	قرہانی کے جانوروں کی عمریں
24	قرہانی کے جانوروں کے عیوب و نقائص کا بیان
25	فقہائے احناف کے نزدیک قرہانی کے جانور کا معیار
27	افضل قرہانی کا بیان
27	قرہانی کے دیگر مسائل
29	جانور میں شرکت
32	ذبح کا طریقہ
35	گوشت کی تقسیم
36	قرہانی کی کھال
39	مسجد میں قرہانی کی کھال نہ دینے کے دلائل اور ان کا جائزہ
44	ازالہ شبہ
48	پس لفظ

خطبہ اولیٰ عید الاضحیٰ

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ
 أَكْبَرُ وَلِلَّهِ الْحَمْدُ سُبْحَانَ مَنْ جَعَلَ إِهْرَاقَ الدَّمِ يَوْمَ
 النَّحْرِ أَحَبَّ الْأَعْمَالِ لِلَّهِ أَكْبَرُ اللَّهُ أَكْبَرُ لَا إِلَهَ إِلَّا اللَّهُ
 وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ أَشْهَدُ أَنْ لَا إِلَهَ إِلَّا
 اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ
 وَرَسُولُهُ أَمَّا بَعْدُ فَإِنِّي أُوصِيكُمْ بِتَقْوَى اللَّهِ وَاحْتِزَامِكُمْ
 بِمَعْصِيَاتِ اللَّهِ وَاعْلَمُوا أَنَّ هَذَا الْيَوْمَ تَشْرِيقٌ فَتَقَرَّبُوا
 فِي هَذَا الْيَوْمِ بِضَحَايَاكُمْ وَاجْعَلُوا مِنْ أَطْيَبِ ذَخَائِكُمْ
 فَإِنَّهَا يَوْمَ الْقِيَمَةِ مَطَايَاكُمْ وَاجْتَنِبُوا الْعَوْرَاءَ
 وَالْعَرَجَاءَ وَالْمَرِيضَةَ وَالْجُرْبَاءَ وَمَقْطُوعَةَ الْأُذُنِ
 وَمُهْدَمَةَ الْأَسْنَانِ وَكُلَّ ذَاتِ عَيْبٍ يَنْقُصُ مِنْ لَحْمِهَا

وَاخْتَارَهَا بِسْمِنِهَا فَالْشَّاءُ السَّمِينَةُ أَفْضَلُ مِنَ الشَّاتَيْنِ
 الْهَزِيلَتَيْنِ فَالْبَدَنَةُ عَنْ سَبْعِ وَالْبَقَرَةُ عَنْ سَبْعِ وَالشَّاءُ
 عَنْ وَاحِدٍ وَلَا ذَبْحَ إِلَّا مِنْ بَعْدِ صَلَاةِ الْعِيدِ مِنْ يَوْمِ
 النَّحْرِ وَيَوْمَيْنِ بَعْدَهُ وَيَسْتَحِبُّ التَّصَرُّفُ ثَلَاثَ لِنَفْسِهِ
 وَثَلَاثَ هَدِيَّةٍ وَثَلَاثَ لِلْفُقَرَاءِ وَالْمَسَاكِينِ إِنْ كَانَتْ
 تَطَوُّعًا وَإِنْ كَانَتْ وَصِيَّةً يَتَصَدَّقُ بِجَمِيعِهَا وَعَظَّمُوا
 شَعَائِرَ اللَّهِ وَأَدُّوا الْفَرَائِضَ وَالْحَقُوقَ فَإِنَّ اللَّهَ تَعَالَى
 ذَاكِرٌ لِمَنْ ذَكَرَ وَشَاكِرٌ لِمَنْ شَكَرَ أَعَادَ اللَّهُ عَلَيْنَا
 بَرَكَةَ هَذَا الْعِيدِ وَآمَنَّا مِنْ سُوءِ يَوْمِ الْعِيدِ وَاجْعَلْنَا مِنَ
 الَّذِينَ لَا خَوْفَ عَلَيْهِمْ وَلَا هُمْ يَحْزَنُونَ بِرَحْمَةِ وَهُوَ
 أَرْحَمُ الرَّاحِمِينَ أَعُوذُ بِاللَّهِ مِنَ الشَّيْطَانِ الرَّجِيمِ
 وَالْبَدَنَ جَعَلْنَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ

فَاذْكُرُوا اسْمَ اللَّهِ عَلَيْهَا صَوَافٍ فَإِذَا وَجَبَتْ جُنُوبُهَا
 فَكُلُوا مِنْهَا وَأَطْعِمُوا الْقَانِعَ وَالْمُعْتَرَّ كَذَلِكَ
 سَخَّرْنَاهَا لَكُمْ لَعَلَّكُمْ تَشْكُرُونَ إِنَّهُ تَعَالَى جَوَادٌ كَرِيمٌ
 مَلِكٌ بَرٌّ رءُوفٌ رَحِيمٌ .

اس کے بعد تین چھوٹی آیت کی مقدار بیٹھ جاوے، سات مرتبہ تکبیر پڑھ کر پھر دوسرا خطبہ شروع کرے۔

خطبہ ثانیہ عید الاضحیٰ

الْحَمْدُ لِلَّهِ حَمْدًا كَثِيرًا كَمَا أَمَرَ وَنَشْهَدُ أَنْ لَا إِلَهَ
 إِلَّا اللَّهُ وَحْدَهُ لَا شَرِيكَ لَهُ لِمَنْ جَحَدَ بِهِ وَكَفَرَ
 نَشْهَدُ أَنَّ مُحَمَّدًا عَبْدُهُ وَرَسُولُهُ سَيِّدَ الْجِنِّ وَالْبَشَرِ
 صَلَّى اللَّهُ عَلَيْهِ وَآلِهِ وَأَصْحَابِهِ وَسَلَّمَ ﴿ إِنَّ اللَّهَ
 وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا
 عَلَيْهِ وَسَلِّمُوا تَسْلِيمًا ﴾ اللَّهُمَّ صَلِّ عَلَى مُحَمَّدٍ وَآلِهِ

وَأَصْحَابِهِ وَبَارِكْ وَسَلِّمْ ثُمَّ السَّلَامُ مِنَ الْحَقِّ
 الْحَقِيقِ عَلَى الْخَلِيفَةِ الْعَتِيقِ أَمِيرِ الْمُؤْمِنِينَ أَبِي
 بَكْرٍ الصِّدِيقِ رَضِيَ اللَّهُ تَعَالَى عَنْهُ ثُمَّ السَّلَامُ مِنَ
 الْمَلِكِ الْوَهَّابِ عَلَى أَعْدَلِ الْأَصْحَابِ نَاطِقٍ بِالْحَقِّ
 وَالصَّوَابِ أَمِيرِ الْمُؤْمِنِينَ عُمَرَ ابْنَ الْخَطَّابِ رَضِيَ
 اللَّهُ تَعَالَى عَنْهُ ثُمَّ السَّلَامُ مِنَ الْمَلِكِ الدِّيَانِ عَلَى
 ذِي النُّورَيْنِ وَالْبَرْهَانَ أَمِيرِ الْمُؤْمِنِينَ عُثْمَانَ ابْنَ
 عَفَّانٍ رَضِيَ اللَّهُ تَعَالَى عَنْهُ ثُمَّ السَّلَامُ مِنَ الْوَلِيِّ عَلِيِّ
 أَمِيرِ الْوَصِيِّ أَسَدِ اللَّهِ الْغَالِبِ أَمِيرِ الْمُؤْمِنِينَ عَلِيِّ بْنِ
 أَبِي طَالِبٍ رَضِيَ اللَّهُ تَعَالَى عَنْهُ وَعَلَى الْإِمَامَيْنِ
 الْهَمَامَيْنِ أَمِيرِ الْمُؤْمِنِينَ أَبِي مُحَمَّدٍ الْحَسَنِ وَأَبِي
 عَبْدِ اللَّهِ الْحُسَيْنِ رَضِيَ اللَّهُ تَعَالَى عَنْهُمَا وَعَلَى

أُمِّهِمَا سَيِّدَةِ النِّسَاءِ فَاطِمَةَ الزَّهْرَاءِ رَضِيَ اللَّهُ تَعَالَى
 عَنْهَا وَعَلَى عَمِّهِ الْمُكْرَمِينَ بَيْنَ النَّاسِ الْحَمَزَةَ
 وَالْعَبَّاسِ رَضِيَ اللَّهُ تَعَالَى عَنْهُمَا وَعَلَى السِّتَةِ الْبَاقِيَةِ
 مِنَ الْعَشِيرَةِ الْمُبَشَّرَةِ وَسَائِرِ الْفِرْقِ الْمُهَاجِرِينَ
 وَالْأَنْصَارِ وَالتَّابِعِينَ الْأَبْرَارِ الْأَخْيَارِ إِلَى يَوْمِ الْقَرَارِ
 رِضْوَانُ اللَّهِ تَعَالَى عَلَيْهِمْ أَجْمَعِينَ اللَّهُمَّ أَنْصُرْ مَنْ
 نَصَرَ دِينَ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ وَاجْعَلْنَا
 مِنْهُمْ وَأَخِذْ مَنْ خَذَلَ دِينَ مُحَمَّدٍ صَلَّى اللَّهُ عَلَيْهِ
 وَآلِهِ وَسَلَّمَ وَلَا تَجْعَلْنَا مِنْهُمْ عِبَادَ اللَّهِ! رَحِمَكُمُ اللَّهُ
 ﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَ
 يَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ
 تَذَكَّرُونَ﴾ اذْكُرُوا اللَّهَ يَذْكُرْكُمْ وَاذْعُوهُ يُسْتَجِبْ

لَكُمْ وَلَذِكْرُ اللَّهِ تَعَالَى أَعْلَى وَأَوْلَى وَأَعَزُّ وَأَجَلُّ
وَأَعْظَمُ وَأَتَمُّ وَأكْبَرُ.

یہاں بھی مثل عید الفطر کے 14 مرتبہ تکبیر پڑھ کر منبر سے اترے۔ (در مختار)

سوال: تکبیرات تشریح کن پر واجب ہیں؟

جواب: جن پر نماز فرض ہے انہی پر تکبیریں بھی واجب ہیں، جو جب مذہب صاحبین رحمہما اللہ کے توابع مسافر اور تنہا پڑھنے والے پر بھی یہ تکبیریں واجب ہوئیں۔ (تئویر، در مختار)

سوال: ان تکبیرات کو کب سے کب پڑھے؟

جواب: عرفہ یعنی نویں تاریخ سے تیرہویں کی عصر تک بعد ہر فرض نماز کے باوازا بلند ایک بار پڑھے
اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ (تئویر، در مختار)

سوال: عورت بھی آواز سے کہے یا نہیں؟

جواب: نہیں عورت آہستہ کہے۔ (در مختار)

سوال: بعد فرض نماز کے اگر کلام کرے یا اور کوئی بات جو منافی نماز ہے تب بھی تکبیر پڑھے یا نہیں؟

جواب: فرض نماز کے سلام کے متصل ہی یہ تکبیر کہی جاتی ہے اگر کوئی فعل بھی ایسا سرزد ہو کہ جو مانع ہو
بناء نماز کا پھر یہ تکبیریں ساقط ہو جاتی ہیں (در مختار، شامی)

سوال: اگر کوئی ایام تشریح کی نماز میں قضا کرے تو تکبیریں کہے یا نہیں؟

جواب: نہیں کہی طرح اگر غیر ایام تشریح کی نماز میں ایام تشریح میں پڑھے تو بھی نہ کہے۔
ہاں اگر اسی سال کے انہی دنوں کی نماز کی قضا انہی دنوں میں کرے تو البتہ (اس سے وہ صورت نکل گئی
کہ کسی اور سال کے ایام تشریح کی نمازوں کی قضا اس سال کے ایام تشریح میں ادا کرے تو اس میں
تکبیرات تشریح نہیں) تکبیریں بھی کہے۔ (در مختار، شامی)

بِسْمِ اللَّهِ الرَّحْمَنِ الرَّحِيمِ

اللہ تبارک و تعالیٰ کے ایک جلیل القدر پیغمبر حضرت ابراہیم علیہ السلام نے آج سے
ہزاروں سال پہلے اپنے رب کے حکم کی تعمیل کرتے ہوئے مقام منیٰ (مکہ مکرمہ) میں اپنے لخت جگر حضرت
اسماعیل علیہ السلام کو قربانی کے لئے پیش کر کے اطاعت و وفا کا وہ نقشہ پیش کیا جس کی مثال پوری تاریخ
انسانیت میں نہیں ملتی، قربانی اور ایثار کا یہ جذبہ اللہ تبارک و تعالیٰ کو اس قدر پسند آیا کہ قیامت تک اس کو
برقرار رکھ کر امت مسلمہ کو یہ حکم دے دیا کہ وہ جانوروں کو قربان کیا کریں تاکہ حضرت ابراہیم علیہ السلام کی
یاد تازہ اور حضرت اسماعیل علیہ السلام کا اسوۂ زندہ رہے۔ چنانچہ فرزند ان اسلام ہمیشہ سے اس سنت
ابراہیمی اور اسوۂ ذبح اللہ کو تازہ و زندہ رکھنے کے لئے دس ذی الحج کو قربانی کرتے ہیں۔

فلسفہ قربانی (قربانی کی حکمتیں)

”قربانی شرک کی تباہی اور توحید کے دوام و بقاء کی علامت ہے“

ہر مسلمان جانتا ہے کہ اصل دین توحید ہے، توحید کی ضد ہے۔ ”شرک“ ہمارے رسول ﷺ حضرت محمد
مصطفیٰ ﷺ جس شدید ظلمت اور تاریکی کے دور میں پیدا ہوئے کسی سے مخفی نہیں ملت ابراہیمی کی
حقیقت، کفر و شرک میں گم ہو کر رہ گئی تھی۔

ایک خدا کی بجائے ہزاروں نہیں، بلکہ لاکھوں خداؤں کی پوجا ہونے لگی تھی۔ پرستش اور
بندگی کے جتنے طریقے اللہ تبارک و تعالیٰ کے لئے ہو سکتے تھے، وہ سب باطل خداؤں اور بتوں کے لئے
مخصوص ہو چکے تھے۔ عبادت کی تمام صورتیں جو اللہ تبارک و تعالیٰ کے شایان شان تھیں، بتوں کے لئے
اختیار کی جاتی تھیں، جن کا مختصر بیان یہ ہے کہ مشرکین اپنے معبودان باطلہ کا نام لے کر ان کی بزرگی
اور بزرگی بیان کیا کرتے تھے۔ اپنے بتوں کے لئے سجدہ کرتے تھے۔ بتوں سے مدد مانگتے تھے۔
بتوں کو الہ جاننے کی وجہ سے ان کو جانداروں کی جان کا مالک سمجھتے تھے اسی وجہ سے ان کے نام پر جانور

ذبح کرتے تھے، بتوں کے نام پر دو درود سے جانور بھیجے جاتے تھے۔

مختصر ایوں کہیے کہ مالی اور بدنی عبادتیں بتوں کے لئے مخصوص تھیں۔ مشرکین اپنے بتوں کی جو بدنی عبادت کرتے تھے، اس میں تین چیزیں بہت نمایاں ہوتی تھیں۔

(1) سجدہ (2) دعائیں

(3) اپنی زبان سے ان کی بزرگی اور بڑائی بیان کرنا اور عبادت مالی میں جو چیز سب سے زیادہ نمایاں تھی وہ بتوں کے نام پر جانوروں کا ذبح کرنا تھا۔

دین اسلام جس کی بنیاد خالص توحید پر تھی، شرک کی جڑ اکھاڑے بغیر قائم نہیں ہو سکتا تھا، جس کی صورت یہی ہو سکتی تھی کہ عبادت مالی اور بدنی صرف اللہ تبارک و تعالیٰ کے لئے خاص کر دی جائے اور اس خصوصیت کا نشان ہر مسلمان کے پیش نظر ہونا چاہئے وہ مسلمان مکہ میں ہو یا مدینہ میں، کسی شہر میں ہو یا قریہ میں، توحید کا نشان اس کے سامنے ہونا چاہئے۔ تاکہ مسلمان ہر قدم پر اسلام کے آثار و علامات اور علم توحید کے سایہ میں اپنے دین و ایمان کو لئے ہوئے اسلامی زندگی بسر کر سکے، اس حکمت بالغہ کے تحت ہر شہر و قریہ میں مساجد اور ان میں، شجگانہ اذان اور نماز باجماعت مقرر کی گئی جو عبادت بدنی کے تمام شعبوں پر حاوی اور متعدد شعائر دین کا مجموعہ ہے۔ اور اسی حکمت کے مطابق عبادت مالی کا نمایاں پہلو (معبودوں کے نام پر جانور ذبح کرنا) بتوں سے ہٹا کر معبود برحق اللہ تبارک و تعالیٰ جل مجدہ کے لئے مخصوص کیا گیا اور ایک شعائر دینی کی صورت میں اجتماعی عبادت کی شکل دے کر ہر شہر و قریہ میں اس کو جاری کر دیا گیا۔۔۔۔۔) چونکہ عبادت مالی اور بدنی عبادت ہونے میں دونوں شریک ہیں۔ اس لئے جس طرح عبادت بدنی میں انفرادی اور اجتماعی دونوں صورتیں عام کی گئیں کہ سنن و نوافل اور وتر وغیرہ ہر شخص الگ الگ پڑھ لیتا ہے مگر عیدین، جمعہ، اور جماعت سب مل کر ادا کرتے ہیں۔ بالکل اسی طرح عبادت مالی کا حال ہے۔ کہ ہر شخص جب بھی کوئی جانور اپنی ذاتی ضروریات یا مذہبی حاجت کی بناء پر ذبح کرے، وہ اللہ تبارک و تعالیٰ ہی کے نام پر ذبح کرے۔

مگر ایام قربانی میں تمام امت مسلمہ اجتماعی صورت میں یہ عبادت بجالاتے ہیں جس طرح اذان نماز باجماعت، جمعہ، عیدین شعائر اللہ میں داخل ہیں اسی طرح ہر قصبہ میں قربانی بھی شعائر دین میں سے ہے۔ یوں کہیے کہ مروجہ قربانی شرک کے منئے اور توحید کے قائم ہو سکی عظیم الشان یادگار ہے اور انشاء اللہ قیامت تک قائم رہے گی۔ (1)

(2) قربانی کے ذریعہ سنت ابراہیم علیہ السلام کو زندہ اور اسوۃ اسماعیل علیہ السلام کو تازہ کیا جاتا ہے۔ (3) اسلامی سال کا آغاز محرم سے اور اختتام ذوالحجہ پر ہوتا ہے اور دس محرم کو حضرت امام حسین رضی اللہ تعالیٰ عنہ اور دس ذوالحجہ کو حضرت اسماعیل علیہ السلام کی قربانی ہے۔ پتہ چلا اسلام ابتداء سے انتہا تک قربانیوں کا نام ہے۔

غریب و سادہ و رنگین ہے داستان حرم نہایت اس کی حسین ابتداء ہے اسماعیل (4) اللہ تبارک و تعالیٰ نے جو نعمتیں ہمیں اپنی مرضی سے تصرف کے لئے دی ہیں وہ چاہتا ہے کہ ان نعمتوں کا کچھ حصہ اس کی مرضی سے بھی خرچ کیا جائے سال بھر میں ہم اپنی خواہش سے جانور ذبح کرتے ہیں، اللہ تبارک و تعالیٰ نے چاہا سال میں ایک مرتبہ ہم یہ جانور محض اس کی مرضی سے ذبح کریں۔

(5) اپنے ہاتھ سے جانور ذبح کرنے سے خاک و خون سے مناسبت پیدا ہوتی ہے۔ اور اس سے جہاد کی استعداد حاصل ہوتی ہے۔ کیونکہ جو شخص ایک جانور کو بھی ذبح نہ کر سکے اس سے کفار کو ہلاک کرنے کی توقع کب کی جا سکتی ہے؟

(6) قربانی کے ذریعے ہمیں یہ عادت ڈالی جاتی ہے کہ جس طرح اللہ تبارک و تعالیٰ کے حکم سے ہم نے آج اس جانور کی جان پیش کی ہے، وقت آنے پر اپنی جان کو بھی اللہ تبارک و تعالیٰ کے حضور پیش کر دیں۔

(7) جس طرح بدن کا شکر نماز سے، مال کا زکوٰۃ سے اور قوت کا شکر جہاد سے ہوتا ہے اسی طرح جانوروں کا شکر قربانی سے ادا ہوتا ہے۔

(8) کفار اپنی قربانیاں بتوں کے لیے کرتے ہیں ہم قربانی اللہ تعالیٰ کے لئے کر کے ان کیلئے صحیح راہ عمل متعین کرتے ہیں۔

(9) قربانی اور کعبیرات تشریح کی وجہ سے غیر حجاج کو بھی حجاج سے مناسبت حاصل ہوتی ہے۔

(10) قربانی سے وحدت ملی کو تقویت ملتی ہے اس دن تمام مسلمان ایک عمل اور ایک کھانے میں متحد ہوتے ہیں اور اتحاد و یکجہتی کا عظیم الشان مظاہرہ ہوتا ہے۔

(11) قربانی رشید داروں اور دوستوں سے ملاقات، ضیافت اور صلہ رحمی کا سبب بنتی ہے۔

(12) احباب کو قربانی کا تحفہ دینے سے یگانگت بڑھتی ہے اور صدقہ دینے سے غرباء کا پیٹ پلٹتا ہے اور ان کی دعائیں ملتی ہیں۔

(13) انسان کی جسمانی نشوونما کے لئے گوشت ایک ضروری عنصر ہے، بہت سے لوگ ناداری کی وجہ سے گوشت میر ہو کر نہیں کھا سکتے، قربانی کے ایام میں ان کی یہ ضرورت پوری ہو جاتی ہے۔

(14) قربانی کے ذریعہ ان کفار کے عقیدہ پر ضرب لگتی ہے جو جانوروں کی پرستش کرتے ہیں۔

(15) قربانی یہ سبق دیتی ہے کہ جس طرح اللہ تبارک و تعالیٰ کی رضا کے لئے اس خارجی حیوان کو آہنی چھری سے ذبح کیا ہے۔ اسی طرح شریعت کی قربان گاہ پر اپنے داخلی حیوان کو بھی مخالفت نفس کی چھری سے ذبح کر ڈالو تاکہ باطن ظاہر کے موافق ہو جائے۔ (1)

(16) قربانی کے لئے قرآن پاک میں لفظ ”قربان“ استعمال ہوا ہے جس کا مادہ اشتقاق لفظ ”قرب“ ہے جو نزو، کچی کا معنی دیتا ہے۔ یعنی قربانی کسی مقصد کے حصول اور قرب کا ذریعہ ہے اور حقیقت یہ ہے کہ

سب تک قربانی پیش نہ کی جائے کوئی مقصد حاصل نہیں ہوتا۔ کوئی منزل قریب نہیں ہوتی، ملازمت، تجارت، ہزارعت اور عبادت غرضیکہ مادی اور روحانی ہر قسم کے مقاصد کا حصول یا قرب اسی وقت ممکن ہے جب انسان ان کے لئے آرام، وقت، دولت اور خواہشات وغیرہ کی قربانی پیش کرے۔

انسانی زندگی کا مقصد اللہ تعالیٰ کی معرفت اور قرب ہے جس کا حصول عبادت الہی کے بغیر نہیں ہو سکتا اور ظاہر ہے کہ عبادت و اطاعت خداوندی نفسیاتی خواہشات کو کچل کر رکھ دینے اور وقت و آرام کو قربان کرنے سے ہی حاصل ہو سکتی ہے۔ لہذا انسان اپنے مقصد حیات کو اسی صورت میں حاصل کر سکتا ہے جب اس میں قربانی کا جذبہ پوری طرح کار فرما ہو۔ (الحاج مولانا علامہ محمد صدیق ہزاروی) قربانی کا مفہوم:

شریعت کی اصطلاح میں مخصوص جانور کو مخصوص وقت میں عبادت کی نیت سے ذبح کرنے کا نام قربانی ہے۔

قربانی کا شرعی ثبوت:

قرآن مجید میں مختلف جگہ قربانی کا ذکر ہے۔

اللہ تبارک و تعالیٰ نے فرمایا: ”فصل لربک وانحو“ حبیب اپنے رب کے لئے نماز پڑھو اور اسی کے لئے قربانی کرو۔

حضرت غزالی زماں علامہ سید احمد سعید شاہ صاحب کاظمی قدس سرہ العزیز فرماتے ہیں۔

یہاں ایک شبہ پیدا ہو سکتا ہے کہ ”انحو“ کے متعدد معنی کئے گئے ہیں جو حسب ذیل ہیں۔

(1) دو جہدوں کے درمیان اس طرح بیٹھنا کہ سینہ ظاہر ہو جائے۔

(2) نماز میں سینہ پر ہاتھ باندھنا۔

(3) نماز میں رفع یدین کرنا۔

(7) جس طرح بدن کا شکر نماز سے، مال کا زکوٰۃ سے اور قوت کا شکر جہاد سے ہوتا ہے اسی طرح جانوروں کا شکر قربانی سے ادا ہوتا ہے۔

(8) کفار اپنی قربانیاں جنوں کے لیے کرتے ہیں ہم قربانی اللہ تعالیٰ کے لئے کر کے ان کیلئے صحیح راہ عمل متعین کرتے ہیں۔

(9) قربانی اور بکیرات تشریق کی وجہ سے غیر حجاج کو بھی حجاج سے مناسبت حاصل ہوتی ہے۔

(10) قربانی سے وحدت ملی کو تقویت ملتی ہے اس دن تمام مسلمان ایک عمل اور ایک کھانے میں متحد ہوتے ہیں اور اتحاد و یکجہتی کا عظیم الشان مظاہرہ ہوتا ہے۔

(11) قربانی رشتہ داروں اور دوستوں سے ملاقات، ضیافت اور صلہ رحمی کا سبب بنتی ہے۔

(12) احباب کو قربانی کا تحفہ دینے سے یگانگت بڑھتی ہے اور صدقہ دینے سے غرباء کا پیٹ پلتا ہے اور ان کی دعائیں ملتی ہیں۔

(13) انسان کی جسمانی نشوونما کے لئے گوشت ایک ضروری عنصر ہے، بہت سے لوگ ناداری کی وجہ سے گوشت سیر ہو کر نہیں کھا سکتے، قربانی کے ایام میں ان کی یہ ضرورت پوری ہو جاتی ہے۔

(14) قربانی کے ذریعہ ان کفار کے عقیدہ پر ضرب لگتی ہے جو جانوروں کی پرستش کرتے ہیں۔

(15) قربانی یہ سبق دیتی ہے کہ جس طرح اللہ تبارک و تعالیٰ کی رضا کے لئے اس خارجی حیوان کو آہنی چھری سے ذبح کیا ہے۔ اسی طرح شریعت کی قربان گاہ پر اپنے داخلی حیوان کو بھی مخالفت نفس کی چھری سے ذبح کر ڈالو تاکہ باطن ظاہر کے موافق ہو جائے۔ (1)

(16) قربانی کے لئے قرآن پاک میں لفظ "قربان" استعمال ہوا ہے جس کا مادہ اشتقاق لفظ "قرب" ہے جو نزہت کی کا معنی دیتا ہے۔ یعنی قربانی کسی مقصد کے حصول اور قرب کا ذریعہ ہے اور حقیقت یہ ہے کہ

جب تک قربانی پیش نہ کی جائے کوئی مقصد حاصل نہیں ہوتا۔ کوئی منزل قریب نہیں ہوتی، ملازمت، تجارت، بزرگت اور عبادت غرضیکہ مادی اور روحانی ہر قسم کے مقاصد کا حصول یا قرب اسی وقت ممکن ہے جب انسان ان کے لئے آرام، وقت، دولت اور خواہشات وغیرہ کی قربانی پیش کرے۔

انسانی زندگی کا مقصد اللہ تعالیٰ کی معرفت اور قرب ہے جس کا حصول عبادت الہی کے بغیر نہیں ہو سکتا اور ظاہر ہے کہ عبادت و اطاعت خداوندی نفسیاتی خواہشات کو کچل کر رکھ دینے اور وقت و آرام کو قربان کرنے سے ہی حاصل ہو سکتی ہے۔ لہذا انسان اپنے مقصد حیات کو اسی صورت میں حاصل کر سکتا ہے جب اس میں قربانی کا جذبہ پوری طرح کار فرما ہو۔ (الحاج مولانا علامہ محمد صدیق ہزاروی) قربانی کا مفہوم:

شریعت کی اصطلاح میں مخصوص جانور کو مخصوص وقت میں عبادت کی نیت سے ذبح کرنے کا نام قربانی ہے۔

قربانی کا شرعی ثبوت:

قرآن مجید میں مختلف جگہ قربانی کا ذکر ہے۔

اللہ تبارک و تعالیٰ نے فرمایا: "فصل لربک وانحو" حبیب اپنے رب کے لئے نماز پڑھو اور اسی کے لئے قربانی کرو۔

حضرت غزالی زماں علامہ سید احمد سعید شاہ صاحب کاظمی قدس سرہ العزیز فرماتے ہیں۔ یہاں ایک شبہ پیدا ہو سکتا ہے کہ "انحو" کے متعدد معنی کئے گئے ہیں جو حسب ذیل ہیں۔

- (1) دو جہدوں کے درمیان اس طرح بیٹھنا کہ سینہ ظاہر ہو جائے۔
- (2) نماز میں سینہ پر ہاتھ باندھنا۔
- (3) نماز میں رفع یدین کرنا۔

(4) قربانی کرنا

جب تک قربانی کرنے کے معنی کا دوسرے معنی پر راجح ہونا ثابت نہ ہو۔ اس وقت تک آیت مبارکہ کو قربانی پر محمول کرنا درست نہیں۔

اس کے جواب میں تفسیر کبیر سے امام فخر الدین رازی رحمہ اللہ تعالیٰ علیہ کے بیان کا خلاصہ نقل کرتا ہوں، جو اس شبہ کو بخوبی و بن سے اکھاڑنے کیلئے کافی ہے۔

امام رازی رحمہ اللہ تعالیٰ علیہ تفسیر کبیر میں اس آیت کے تحت فرماتے ہیں

اکثرین اور عامۃ المفسرین کا قول یہ ہے کہ "وانحر" سے قربانی مراد ہے اور یہ معنی باقی معانی سے اولیٰ ہیں اولویت کی پانچ وجوہ ہیں۔

(1) اللہ تبارک تعالیٰ نے جب بھی نماز کا امر فرمایا ہے۔ زکوٰۃ کا بھی ساتھ امر فرمایا ہے لہذا آیت کریمہ "فصل لربک وانحر" میں لفظ "وانحر" سے قربانی مراد لی جائے گی (قربانی) عبادت مانی ہونے کی وجہ سے بمنزلہ زکوٰۃ کے ہے۔

(2) مشرکین اپنے بتوں کیلئے صلوة اور قربانی ادا کرتے تھے۔ اللہ تبارک و تعالیٰ نے دونوں کاموں کو اپنے لئے خاص فرمایا (اور اگر "وانحر" کے معنی قربانی نہ ہوں تو قربانی کا اللہ تبارک و تعالیٰ کیلئے خاص ہونا ثابت نہ ہوگا)

(3) نماز میں سینہ پر ہاتھ باندھنا اور رفع یدین وغیرہ امور نماز کے آداب و ابغاض سے ہیں۔ وانحر "فصل" کا معطوف ہے اور شئی کے بعض کا عطف اس کے جمیع پر امر بعید ہے (لہذا "وانحر" سے قربانی مراد لینا ضروری ہوا۔ تاکہ کلام الہی میں یہ قباحت لازم نہ آئے)

(4) "فصل" میں امر الہی کی تعظیم اور "وانحر" میں شفقت علی خلق اللہ کی طرف اشارہ ہے اور جملہ حقوق عبودیت ان دو اصولوں سے خارج نہیں اس کے قربانی کے معنی مراد لینا اولیٰ ہے۔ فصل میں امر الہی کی تعظیم ہونا ظاہر ہے۔ قربانی میں شفقت علی خلق اللہ کے کئی پہلو ہیں۔ ایک یہ کہ قربانی کے جانور ذبح

ہونے کے بعد حدیث صحیح کے مطابق جنت میں جائیں گے۔ اس پہلو سے جانوروں پر شفقت ہوئی اور قربانی کرنے والے قربانی کی وجہ سے ثواب اخروی کے مستحق ہوں گے۔ ان کے حق میں شفقت ہے پھر عام غرباء اور مساکین دنیا میں قربانی کا گوشت کھائیں گے یہ بھی شفقت کا ایک پہلو ہے۔

(5) لفظ "انحر" کا استعمال باقی معانی کی بہ نسبت قربانی کے معنی میں زیادہ مشہور ہے اس لئے کلام الہی کا حمل اسی معنی پر واجب ہے۔

جلالین میں ہے (وانحر نسکک) صاوی حاشیہ جلالین میں ہے "وانحر نسکک ای ہدایاک وضحایاک" روح المعانی میں ہے:

"وقیل المراد بها صلوة العید وبالنحر التضحیة" اس کے بعد فرمایا "والاکثرون علی ان المراد بالنحر نحر الاضاحی" یعنی اکثر مفسرین کا مذہب یہ ہے کہ "وانحر" سے مراد قربانی مراد ہے۔ (1)

تکلیف: عمدۃ الاذکیاء حضرت علامہ محمد اشرف سیالوی فرماتے ہیں۔

قربانی کے طور پر بھیڑ، بکری، گائے، بھینس اور اونٹ سب ہی ذبح کئے جاسکتے ہیں لہذا "ضح" (قربانی کرو) فرمایا جاتا "وانحر" اونٹ کی قربانی کرو کیوں فرمایا اور عام لفظ کی بجائے مخصوص لفظ کو کیونکر اختیار فرمایا گیا تو اس میں یہ اشارہ کرنا مقصود ہے کہ جس طرح نماز سب عبادات بدنیہ سے بڑی ہے اسی طرح اونٹ قربانی کے جانوروں میں سے سب سے بڑا ہے لہذا عبادت بدنیہ کے ساتھ ساتھ سب سے بڑی قربانی ادا کیجئے۔ نیز اونٹ جیسے جانور کو غریب اور فقیر آدمی ذبح نہیں کر سکتا تو اس میں یہ بشارت بھی ہے کہ یہ فقر وفاقہ اور مسکنت ظاہرہ ختم ہو جائے گی اور آپ سوسو اونٹوں کی قربانی کرو گے اور یہ نیچی خبر حجۃ الوداع کے موقع پر پوری ہوگی (کوثر الخیرات)

☆ ایک اور جگہ ارشاد ہے۔

”قل ان صلاحی ونسکی ومحباى وممناتى لله رب العالمین“ (1)
 اے محبوب ﷺ آپ فرمادیجئے! بے شک میری نماز میری قربانی اور میری زندگی اور موت

اللہ ہی کیلئے ہے جو تمام جہانوں کا رب ہے۔

قربانی کے ثبوت پر احادیث مبارکہ سے دلائل:

☆ امام عبد الوہاب شہرانی فرماتے ہیں کہ حاکم نے مرفوعاً روایت کیا ہے۔

”من وجد سعة لان يضحي فلم يضح فلا يحضرن مصلانا“ (لوائح الانوار) (2)

جو شخص قربانی کی طاقت رکھنے کے باوجود قربانی نہ کرے وہ ہماری عید گاہ میں نہ آئے

☆ حضرت زید بن ارقم فرماتے ہیں کہ صحابہ کرام نے حضور ﷺ سے عرض کیا ”ما هذه

الاضاحی“ حضور یہ قربانیاں کیا ہیں؟ آپ نے فرمایا ”سنة ابيکم ابراهيم عليه السلام“ یہ

تمہارے باپ ابراہیم علیہ السلام کی سنت ہے۔ (3)

☆ اور حضرت عبد اللہ بن عمر رضی اللہ تعالیٰ عنہما فرماتے ہیں۔ حضور ﷺ پورے دس سال مدینہ

طیبہ میں اقامت پذیر رہے اور ہر سال قربانی کرتے رہے۔ (4)

اس سے یہ بھی واضح ہو گیا کہ قربانی دینا صرف میدان (منی) کے ساتھ خاص نہیں اور صرف

حاجیوں پر لازم نہیں بلکہ ہر صاحب استطاعت مسلمان پر لازم ہے اور حضور اکرم ﷺ نے دس سال

قیام مدینہ طیبہ کے دوران قربانی دے کر اس وہم کو باطل فرمادیا اور عملی طور پر ہر سال قربانی دے کر اس

(1) القرآن . سورة الاحقاف . آیت : 162

(2) القدیہ . جلد 1 . ص : 209

(3) دی الدین . منظومہ شریف . ص : 129

(4) امام ترمذی . جامع ترمذی . جلد 1 . ص : 182

کی اہمیت کو واضح فرمادیا۔ (کوثر الخیرات)

ان احادیث مبارکہ سے ظاہر ہو گیا کہ قربانی کرنا سنت ابراہیمی بھی ہے اور سنت محمدی ﷺ بھی۔

قربانی کا فقہی حکم:

شخص الاثم سرخصی ضعی رحمہ اللہ تعالیٰ لکھتے ہیں:

مالی عبادات دو قسم کی ہیں۔ ایک بطریق تملیک ہے جیسے صدقات اور ایک بطریق اطلاق

ہے جیسے آزاد کرنا قربانی میں یہ دونوں قسمیں جمع ہو جاتی ہیں اس میں جانور کا خون بہا کر تقرب حاصل

کیا جاتا ہے یہ اطلاق ہے اور اس کا گوشت صدقہ کیا جاتا ہے یہ تملیک ہے ہمارے نزدیک قربانی

امیروں اور مقیم لوگوں پر واجب ہے۔ مزید لکھتے ہیں کہ قربانی کو واجب قرار دینے کے سلسلے میں ہماری

دلیل یہ ہے کہ اللہ تبارک تعالیٰ کا ارشاد ہے۔

”فصل لربک وانحر“

اپنے رب کی نماز پڑھئے اور قربانی کیجئے۔ ”انحر“ امر ہے اور امر واجب کا تقاضا کرتا ہے

اور نبی کریم ﷺ نے فرمایا جس شخص کے پاس گنہگار ہو اور قربانی نہ کرے وہ ہماری عید گاہ میں نہ

آئے۔ اور قربانی نہ کرنے پر وعید کا لاحق کرنا اسی صورت میں ہو سکتا ہے جب قربانی واجب ہے۔

☆ اور نبی کریم ﷺ نے فرمایا جس نے عید سے پہلے قربانی کر لی وہ قربانی کو دہرائے اور جس

نے قربانی نہیں کی وہ اللہ تبارک و تعالیٰ کے نام پر ذبح کرنے“ اس حدیث میں قربانی کا امر کیا ہے اور

امر واجب کیلئے ہوتا ہے۔ رسول اللہ ﷺ نے فرمایا ”ضحوا“ قربانی کرو یہ امر ہے اور آپ نے جو یہ

فرمایا کہ تمہارے باپ ابراہیم کی سنت ہے تو اس سنت سے مراد دین میں طریقہ ہے، اور جو واجب کی نفی

نہیں کرتا، اس میں مخالفت نہیں ہے کیونکہ ہم قربانی کو فرض نہیں کہتے واجب کہتے ہیں۔

اور حضرت ابو بکر اور حضرت عمر رضی اللہ تعالیٰ عنہما نے جو ایک سال یا دو سال تک قربانی

نہیں کی اس کی وجہ ان کا افساس تھا یا ان کا حال سفر میں ہونا انہوں نے قربانی اس لئے نہیں کہ لوگوں کو یہ لفظ نہیں نہ ہو کہ افساس یا سفر میں بھی قربانی واجب ہوتی ہے۔

☆ نیز یہ ایک ایسی عبادت ہے جس کی طرف ان ایام کی نسبت کی جاتی ہے مثلاً کہا جاتا ہے یہ یوم الاضحیٰ ہے یعنی قربانی کا دن ہے سو جس طرح جمعہ کی طرف اضافت کی وجہ سے جمعہ کی نماز واجب ہے، اسی طرح ان ایام میں قربانی کی اضافت کی وجہ سے قربانی واجب ہے۔

یہ اعتراض کہ اگر قربانی واجب ہے تو پھر قربانی والا قربانی سے کس طرح کھا سکتا ہے؟ اس کا جواب یہ ہے کہ قربانی کرنے والے نے یہ قربانی اللہ تبارک و تعالیٰ کیلئے کی ہے۔ اور اللہ تبارک نے خود قربانی کے گوشت سے کھانے کی اجازت دی ہے اور فرمایا ہے "فکلوا منها" اس سے کھاؤ۔

☆ اور نذر ماننے سے جو قربانی واجب ہوتی ہے اس کی وجہ یہی ہے کہ اس کی جنس سے ایک واجب شرعی ہے اور وہ قربانی ہے کیونکہ جس عبادت کی جنس سے واجب شرعی نہ ہو اسکی نذر ماننا صحیح نہیں جیسا کہ مریض کی عیادت کرنا۔

(1)

قربانی کس پر واجب ہے؟

قربانی ہر اس مسلمان پر واجب ہے جو صاحب نصاب ہو اور حالت سفر میں نہ ہو جو شخص گھریلو سامان اور ضرورت کی اشیاء کے علاوہ ساڑھے ہاون تولے یا اس سے زائد چاندی یا اس کی قیمت کا مالک ہو وہ صاحب نصاب ہے چاہے چاندی یا رقم آج ہی اس کو حاصل ہوئی ہو۔ یا پہلے سے اس کے پاس موجود ہو۔ البتہ اگر اس نے قرض دینا ہو اور قرض ادا کرنے کے بعد ساڑھے ہاون تولے چاندی یا اس کی قیمت باقی نہ بچتی ہو تو وہ صاحب نصاب نہیں ہوگا اور اس پر قربانی واجب نہ ہوگی۔

قربانی کا وقت:

دس ذوالحجہ کو نماز عید کے بعد سے بارہ ذوالحجہ کے دن سے سورج غروب ہونے تک قربانی کرنا جائز ہے ان تاریخوں میں دن کے وقت قربانی کرنی چاہئے رات کو قربانی کرنا مکروہ تنزیہی ہے۔
قربانی کتنے دن ہو سکتی ہے:

قرآن کریم، حدیث صحیحہ اور آثار صحابہ سے جو کچھ صحت اور اعتماد کے ساتھ ثابت ہے وہ یہی ہے کہ قربانی صرف تین دن تک جائز ہے چوتھے دن قربانی نہیں ہوگی۔

قرآن کریم سے استدلال:

"ویدکروا اسم اللہ فی ایام معلومات" (القرآن) اس آیت کے تحت ابو بکر جصاص احکام القرآن میں لکھتے ہیں:

"لفظ ایام کی دلالت کم از کم تین دنوں پر ہے تو تین دن تو یقیناً ثابت ہو گئے اور تین دن سے زیادہ پر کوئی دلیل نہیں پس وہ ثابت نہیں۔"

(1)

☆ امام مالک فرماتے ہیں کہ تیسرا دن قربانی کا آخری دن ہے۔

☆ حضرت عمر، حضرت علی، حضرت ابن عمر، حضرت ابن عباس، حضرت ابوبکر اور حضرت انس رضی اللہ تعالیٰ عنہم کا یہی نظریہ ہے امام احمد فرماتے ہیں کہ بیشتر صحابہ سے یہ منقول ہے کہ قربانی تین دن ہے امام مالک، امام ابو حنیفہ اور امام شافعی کا بھی یہی مسلک ہے۔

حدیث سے استدلال:

حضرت عمر فاروق رضی اللہ تعالیٰ عنہ فرماتے ہیں۔

"انما النحر فی هذه الايام الثلاثة" کہ قربانی ان تین دنوں میں ہے۔ (1)
حضرت علی رضی اللہ تعالیٰ عنہ فرماتے ہیں کہ "عن علی قال النحر ثلاثة ايام

الفضلها اولها"

حضرت علی نے فرمایا قربانی تین دن تک ہے ان میں افضل پہلا دن ہے۔ (2)

عن ابن عباس رضی اللہ تعالیٰ عنہما "النحر ثلاثة ايام" حضرت ابن عباس رضی اللہ تعالیٰ عنہما

فرماتے ہیں قربانی تین دن ہے۔ (3)

فقیر الامۃ حضرت عبد اللہ بن عمر رضی اللہ تعالیٰ عنہما فرماتے ہیں کہ "عن ابن عمر

الاضحیٰ یوم النحر ویومان بعده"

قربانی عید اور اس کے دو دن بعد ہے (4)

حضرت انس رضی اللہ تعالیٰ عنہما سے روایت ہے "عن انس قال الاضحیٰ یوم النحر

ویومان بعده"

"قربانی عید اور دو دن بعد ہے۔" (5)

مسئلہ: شہروں میں جہاں عید نماز پڑھی جاتی ہے جب تک کسی جگہ عید کی نماز نہ ہو جائے قربانی کرنا جائز نہیں البتہ جہاں عید کی نماز نہیں ہوتی وہاں فجر کی نماز کے بعد قربانی دی جاسکتی ہے اگر شہر میں

(1) یعنی ہنجر انگریزی بحوالہ نایب، جلد 4: 177۔ ابن حزم، محلی ابن حزم، جلد 7: 377

(2) ابن ماجہ، مؤد القاری، جلد 21: 148

(3) ابن حزم، محلی ابن حزم، جلد 7: 377۔ امام مالک، مواہم مالک، ص: 188

(4) جصاص، ادکار القرآن، جلد 3: 233۔ ابن حزم، محلی ابن حزم، جلد 7: 377

(5) ابن ماجہ، مواہم مالک، ص: 188

(5) تاجی، سنن تاجی بحوالہ نایب، جلد 4: 117۔ ابن حزم، محلی ابن حزم، جلد 7: 377

متعدد جگہ عید کی نماز ہوتی ہو تو پہلی جگہ نماز ہو چکنے کے بعد قربانی جائز ہے یہ ضروری نہیں ہے کہ عید گاہ میں ہو بلکہ کسی ایک مسجد میں ہو جائے تو قربانی جائز ہے۔

قربانی کے جانوروں کی عمریں:

"عن جابر قال قال رسول اللہ ﷺ لا تذبحوا الا مسنة الا ان يعسر

علیکم فتذبحوا جذعته من الضان" (1)

حضرت جابر رضی اللہ تعالیٰ عنہ سے مروی ہے کہ رسول کریم ﷺ نے فرمایا کہ (صرف

مسنة) ایک سال کی بکری، دو سال کی گائے اور پانچ سال کے اونٹ) کی قربانی کرو، ہاں اگر تم کو دشوار

ہو تو چھ سات ماہ کا دنبہ یا مینڈھا ذبح کر دو۔

اونٹ، گائے، بکری ہر قسم میں اس کی جتنی انواع ہیں سب داخل ہیں تراور مادہ، خصی اور غیر

خصی سب کی قربانی ہو سکتی ہے۔ بھینس گائے کی قسم میں داخل ہے اس کی بھی قربانی ہو سکتی ہے۔ بھیڑ اور

دنبہ بکری کے قسم میں ہے۔ اونٹ، اونٹنی کی عمر کم از کم پانچ سال ہونی چاہئے۔ گائے اور بھینس دو سال

اور بکری دنبہ بھیڑ کے ایک سال ہونا شرط ہے البتہ دنبہ بھیڑ کا چھ مہینے کا بچا اتنا موٹا تازہ ہو کہ دیکھنے میں

سال بھر کا معلوم ہوتا ہو تو اسکی قربانی جائز ہے۔

قربانی ایک عبادت ہے لہذا قربانی کا جانور خوبصورت موٹا تازہ اور بے عیب ہونا

چاہئے۔ اگر معمولی عیب ہو تو قربانی جائز ہوگی ورنہ نہیں۔

قربانی کرنے پر اجر و ثواب کے متعلق احادیث مبارکہ:

عن عائشہ رضی اللہ تعالیٰ عنہا ان رسول اللہ ﷺ قال ما عمل آدمی من

عمل یوم النحر احب الی اللہ من اھراق الدم انه لیتاتی یوم القیامة بفرونها و اشعارها

(1) امام مسلم، مسلم شریف، کتاب الاضاحی، جلد 2: 155

واظلافها وان الدم ليقع من الله بمكان قبل ان يقع من الارض فطيبوا بها نفساً (1)
 ام المؤمنین حضرت عائشہ صدیقہ عقیقہ رضی اللہ تعالیٰ عنہا بیان فرماتی ہیں کہ رسول اللہ ﷺ
 نے فرمایا، قربانی کے دن کسی شخص کا کوئی عمل اللہ تبارک و تعالیٰ کے نزدیک خون بہانے سے زیادہ پسند
 یہ نہیں ہے کیونکہ قیامت کے دن قربانی کا جانور اپنے سینگوں، اپنے بالوں اور اپنے کھروں سمیت
 آئے گا اور قربانی کا خون زمین پر گرنے سے پہلے اللہ تبارک و تعالیٰ کے ہاں مقبول ہو جاتا ہے پس تم
 دل کی خوشی سے قربانی کیا کرو۔

ضروری بات:

شیخ الحدیث علامہ محمد اشرف سیالوی صاحب فرماتے ہیں:

اس حدیث پاک سے معلوم ہوا کہ اصل عبادت جانور کا ذبح کرنا اور اس کا خون بہانا ہے
 لہذا جو لوگ کہتے ہیں کہ جانور کو ذبح کرنے کی کیا ضرورت ہے بلکہ اس کی قیمت صدقہ کر دینی چاہئے یا
 حکومت کے خزانہ میں داخل کر دینی چاہئے۔ لغو اور باطل ہے اور حدیث و قرآن کے بالکل خلاف ہے
 قرآن کریم نے جانور ذبح کرنے کا حکم دیا ہے اور رسالت مآب ﷺ نے بھی اس عمل کو سب اعمال
 سے افضل و اعلیٰ اور اللہ تبارک و تعالیٰ کے ہاں پسندیدہ ترین فرمایا ہے نیز خود رسالت مآب ﷺ نے حج
 کے موقع پر سواٹ قربان کئے اور ان کی قیمت کو بیت المال میں داخل نہ فرمایا جبکہ اسلامی لشکر کی تیاری
 کیلئے بہت بڑی ضرورت درپیش ہوئی تھی اور صحابہ کرام رضوان اللہ علیہم اجمعین کی اکثریت ابھی اتنی
 خوشحال نہیں تھی اور نہ ہی ان کے پاس مال و دولت کی فراوانی تھی لہذا یہ بات لغو و باطل ہے اور دین میں
 رخنہ اندازی اور فتنہ پردازی کے مترادف ہے "اعاذنا اللہ من ذلک" (2)

(1) امام ترمذی، جامع ترمذی، ص: 235

(2) علامہ محمد اشرف سیالوی، کوثر الخیرات، ص: 356

عن علی ان النبی ﷺ قال لفاطمة قومی یا فاطمة فاشهدی انی احببتک اما
 ان لک باول قطرة تقطر من دمها مغفرة کل ذنب اصبته اما انه یجاء بها یوم القیامة
 بلحومها ودمائها سبعین ضعفالم توضع فی میزانک قال ابو سعید الخدری ای
 رسول اللہ اھذہ لال محمد خاصة فھم اھل لما خصوا به من خیر؟ ام لال محمد
 وللناس عامة؟ قال بل ہی لال محمد وللناس عامة. (1)

حضرت علی کرم اللہ وجہہ الکریم بیان کرتے ہیں کہ نبی کریم ﷺ نے فرمایا حضرت فاطمہ سے
 فرمایا اے فاطمہ کھڑی ہو! اور اپنی قربانی پر حاضر ہو، بے شک قربانی کے خون کے پہلے قطرہ کے ساتھ
 تمہارے پچھلے گناہ کی مغفرت کر دی جاتی ہے اور سنو! قربانی کا جانور قیامت کے دن اپنے گوشت
 اور خون کے ساتھ لایا جائے گا اور اس کو ستر درجہ بڑھا کر تیرے میزان میں وزن کیا جائے گا۔ حضرت
 ابو سعید خدری رضی اللہ تعالیٰ عنہما نے کہا۔ یا رسول اللہ ﷺ! کیا یہ اجر صرف آل محمد کے ساتھ مخصوص ہے
 کیونکہ وہ اس خیر کے اہل ہیں اور یہ آل محمد اور تمام لوگوں کے لئے ہے؟ آپ نے فرمایا بلکہ یہ اجر آل محمد
 اور تمام لوگوں کیلئے ہے۔

عن حسن بن علی رضی اللہ تعالیٰ عنہما قال قال رسول اللہ ﷺ من
 ضحی طیبہ نفسہ محتسبا لاضحیتہ کانت لہ حججا من النار. (2)

حضرت حسن بن علی رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا۔ جس شخص
 نے ثواب کی نیت سے اور خوش دلی کے ساتھ قربانی کی وہ اس کیلئے آگ سے حجج اب ہو جائے گی۔

(1) بل مقفی، کنز العمال، مطبوعہ بیروت، جلد: 5، ص: 221

(2) مجمع الزوائد، جلد: 4، ص: 17 (بحوالہ شرح مسلم شریف)

قربانی کے جانور کے عیوب و نقائص کا بیان:

امام ابو داؤد نے روایت کیا ہے: "عن براء بن عازب رضی اللہ تعالیٰ عنہما قال قام فینا رسول اللہ ﷺ فقال اربع لا تجوز فی الاضاحی العوراء بین عورھا والمریضة بین مرضھا العرجاء بین عرجھا والکبیرة النسی لانتفی" (1)

حضرت براء بن عازب رضی اللہ تعالیٰ عنہما سے مروی ہے کہ رسول اللہ ﷺ نے ہمارے درمیان قیام کیا اور فرمایا چار قسم کے جانوروں کی قربانی جائز نہیں ہے۔

☆ کاٹا جس کا کان پین ظاہر ہو، پیار جسکی بیماری ظاہر ہو، لنگڑا جس کا لنگڑا پین ظاہر ہو اور اتنی بڑی عمر کا کہ جس کی ہڈیوں میں گودا تک نہ رہا ہو۔

☆ عن عتبة بن عبد السلمي قال انما نهى رسول الله ﷺ عن المصفرة والمستاصلة والنجقاء والمشية والكسواء. (2)

حضرت عتبہ بن عبد السلمی بیان کرتے ہیں کہ رسول اللہ ﷺ نے اس جانور کی قربانی سے منع فرمایا ہے جس کا کان اکھاڑ لیا جائے اور اس کا سوراخ ظاہر ہو جائے اور اس جانور کی قربانی سے منع فرمایا ہے جسکے سینک جڑ سے اکھاڑ لئے جائیں اور جس کی آنکھ میں روشنی نہ رہے اور جو اس قدر ڈبلا ہو کہ بکریوں کے ریوڑ کے ساتھ نہ چل سکے اور جس کی ٹانگ ٹوٹی ہوئی ہو۔

☆ عن علي قال امرنا رسول الله ﷺ ان نستشرف العين والاذن ولا نضحى بعورا ولا مقابلة ولا مدابرة ولا خرقاء ولا شرقاء. (3)

(1) ابو داؤد، سنن ابی داؤد، جلد: 2، ص: 31

(2) ابو داؤد، سنن ابی داؤد، جلد: 2، ص: 31

(3) ابو داؤد، سنن ابی داؤد، جلد: 2، ص: 32

حضرت علی رضی اللہ تعالیٰ عنہما سے مروی ہے کہ رسول کریم ﷺ نے ہمیں حکم دیا کہ ہم قربانی کے جانوروں کی آنکھوں اور کانوں کو غور سے دیکھ لیا کریں، اور کانے جانور کی قربانی نہ کریں اور نہ اس کی جس کے کان کی اگلی جانب کٹی ہوئی ہو، اور نہ اس کی جس کے کان کی پچھلی جانب کٹی ہوئی اور نہ اس کی جس کے کان میں بطور علامت سوراخ ہو اور نہ اس کی جس کا کان چرا ہوا ہو۔

قربانی کے جانور کی صفات کے متعلق احادیث:

"عن بقیه قال قال النبی ﷺ ان احب الضحایا الی اللہ اغلاھا واسمھا" (1)

حضرت بقیہ رضی اللہ تعالیٰ عنہما سے مروی ہے کہ نبی کریم ﷺ نے فرمایا اللہ تبارک و تعالیٰ کے نزدیک زیادہ پسندیدہ قربانی وہ ہے جو زیادہ مہنگی اور زیادہ خوشی ہو۔

فقہاء احناف کے نزدیک قربانی کے جانور کا معیار:

قربانی ایک عبادت ہے لہذا قربانی کا جانور بے عیب اور خوبصورت اور موٹا تازہ ہونا چاہئے اور قربانی کرنے والے کے پیش نظر یہ بھی رہے کہ "لن تسالوا البسر حتی تنفقوا مما تحبون" (نیز مرقات میں ہے کہ قربانی کا جانور میدان محشر میں اپنے صاحب کیلئے سواری بن کر آتا ہے۔ قربانی کے جانور کے عیب دار ہونے کے سلسلے میں تفصیل ملاحظہ فرمائیں۔

فتاویٰ عالمگیریہ میں ہے:

☆ قربانی کا جانور تمام عیوب فاحشہ سے سلامت ہونا چاہئے۔

☆ جس جانور کا پیدائشی سینک نہ ہو یا اس کا سینک ٹوٹا ہوا ہو لیکن ہڈی کے جوڑ تک نہ ٹوٹا ہو تو اس کی قربانی جائز ہے اور اگر سینک کی ٹوٹ ہڈی کے جوڑ تک پہنچ گئی تو پھر اس جانور کی قربانی جائز نہیں۔

(1) تہذیبی سنن کبریٰ، مطبوعہ مکتبہ المدینہ، جلد: 9، ص: 272 (تواضع سنن شریف)

- ☆ اگر جانور اندھا، کان یا ننگڑا ہو اس کے عیوب بالکل ظاہر ہوں تو اس کی قربانی جائز نہیں اسی طرح اگر اس کی بیماری ظاہر ہو جس کے دونوں کان کئے ہوئے ہوں یا جس کی چنگی یا دم بالکل کٹی ہوئی ہو یا جس کا پیدائشی کان نہ ہو اس کی قربانی جائز نہیں، جس کا کان چھوٹا ہو اس کی قربانی جائز ہے جس کا کان پورا کٹا ہو یا جس کا پیدائشی صرف ایک کان ہو اس کی قربانی جائز نہیں، اگر کان چنگی دم اور آنکھ کا زیادہ حصہ یعنی تہائی سے زیادہ حصہ ضائع ہو گیا ہو تو جائز نہیں ہے اور کم ضائع ہوا ہو تو پھر جائز ہے۔
- ☆ جس جانور کے دانت نہ ہوں تو اگر وہ چارا کھا لیتا ہے تو اس کی قربانی جائز ہے ورنہ نہیں۔
- ☆ جو جانور پاگل ہو گیا ہو مگر چارا کھا سکتا ہے تو اس کی قربانی جائز ہے ورنہ نہیں
- ☆ خارش زدہ جانور اگر موٹا ہو تو اس کی قربانی جائز ہے ورنہ نہیں۔
- ☆ جس جانور کا کان طول کی جانب چیرا ہو اس کی قربانی جائز ہے اسی طرح جس کے کان کا اگلا حصہ یا پچھلا حصہ کٹا ہو اس کی قربانی جائز ہے یا جس کا کان پھٹا ہو اس کی قربانی جائز ہے حدیث میں ایسے جانوروں کی قربانی کی ممانعت ہے وہ کراہت حتمیہ پر محمول ہے۔
- ☆ جس جانور کی ناک کٹی ہوئی ہو اس کی قربانی جائز نہیں۔
- ☆ جو جانور بھینکا ہو یا جس کا اون کاٹ لیا گیا ہو اس کی قربانی جائز ہے۔
- ☆ جس کے تھن کاٹ لئے گئے ہوں، یا جس کے تھن خشک ہو گئے ہوں یا جو اپنے بچے کو دودھ نہ پلا سکے اس کی قربانی جائز نہیں۔
- ☆ اگر بکری کی زبان کٹی ہوئی ہو اور وہ چارا کھا سکتی ہو تو اس کی قربانی جائز ہے ورنہ نہیں۔
- ☆ اگر بکری کی زبان نہ ہو تو اس کی قربانی جائز ہے اور اگر گائے کی زبان نہ ہو تو پھر جائز نہیں۔
- ☆ (جالا) جو جانور لید گو بر اور گندی غلیظ چیزیں کھاتا ہو اس کی قربانی جائز نہیں۔ اگر جالا اونٹ ہو تو اس کو چالیس دن بند کرنا ضروری ہے گائے کو بیس دن، بکری کو دس دن اور مرغی کو تین دن۔
- ☆ جس جانور کی چار ٹانگوں میں ایک ٹانگہ کٹی ہوئی ہو اس کی قربانی جائز نہیں۔

- ☆ مشائخ نے قاعدہ بیان کیا ہے کہ ہر وہ عیب جو کسی منفعت کو بالکل زائل کر دے یا مجال کو بالکل ضائع کر دے اس کی وجہ سے قربانی جائز نہیں ہے اور جو عیب اس سے کم درجہ کا ہو اس کی وجہ سے قربانی ممنوع نہیں ہے۔
 - ☆ صاحب نصاب نے اس قسم کے عیب والے جانور کو خرید یا خریدنے کے بعد اس میں ایسا عیب پیدا ہو گیا جس کی وجہ سے قربانی ممنوع ہے تو ہر صورت میں صاحب نصاب کا اس جانور کی قربانی کرنا جائز نہیں اور جو صاحب نصاب نہ ہو وہ ہر صورت میں اس جانور کی قربانی کر سکتا ہے۔
- افضل قربانی کا بیان:**
- ☆ خصی جانور کی قربانی بہ نسبت نر کے افضل ہے کیونکہ اس کا گوشت زیادہ لذیذ ہوتا ہے اس میں مشائخ کا اختلاف ہے کہ اونٹ کا ساتواں حصہ افضل ہے یا بکری؟ تحقیق یہ ہے کہ جس کی قیمت زیادہ ہو وہ افضل ہے اگر قیمت برابر ہو تو گائے کے ساتویں حصہ سے بکری افضل ہے کیونکہ بکری کا گوشت زیادہ لذیذ ہوتا ہے۔
 - ☆ زیادہ موٹا تازہ حسین اور زیادہ عظیم جانور کی قربانی مستحب ہے
- قربانی کے دیگر مسائل:**
- ☆ قربانی کرنے سے چند ایام پہلے قربانی کے جانور کو ہاندھنا اس کے گلے میں ہار ڈالنا اور اس پر جل ڈالنا مستحب ہے ذبح کے دن جانور کو تختی ہے یا گھسیٹ کر نہیں بلکہ آہستہ آہستہ قربان گاہ کی طرف لے جایا جائے۔
 - ☆ قربانی کے بعد اس کے ہار اور جل وغیرہ کو صدقہ کر دے۔
 - ☆ جب کوئی بکری یا گائے وغیرہ قربانی کیلئے خریدے تو اس کا دودھ دوھ کر یا اس کے بال اون وغیرہ کاٹ کر نفع حاصل کرنا مکروہ ہے۔

۶۷ اگر قربانی کے جانور کے بچے ہو جائے تو اس بچے کو بھی اس جانور کے ساتھ ذبح کر دیا جائے اور اگر اس کو فروخت کر دیا تو اس کی قیمت کو صدقہ کرنا واجب ہے اور اگر ایام نحر گزر گئے تو اس بچے کو زندہ صدقہ کر دیا جائے اور اگر بچے کو ماں کے ساتھ ذبح کیا تو اس کا گوشت کھانا جائز ہے اور امام اعظم ابوحنیفہ رضی اللہ تعالیٰ عنہ سے ایک روایت ہے کہ اس کا گوشت صدقہ کر دیا جائے۔

۶۸ صاحب نصاب قربانی کے جانور کو فروخت کر کے اس کے بدلہ میں دوسرا جانور خرید سکتا ہے اور اگر کچھ پیسے بچ جائیں تو ان کو صدقہ کر دے۔

قربانی کرنے والے کیلئے قربانی کرنے سے پہلے بال اور ناخن کٹوانے کی ممانعت:

امام مسلم روایت کرتے ہیں:

عن ام سلمة ان النبي ﷺ قال اذا رايتم هلال ذى الحجة و اراد احدكم ان يضحى فليمسك عن شعره و اظفاره۔ (1)

حضرت ام سلمہ رضی اللہ تعالیٰ عنہا بیان کرتی ہیں کہ نبی کریم ﷺ نے فرمایا کہ جب تم ذوالحجہ کا چاند دیکھو اور تم میں سے کوئی شخص قربانی کا ارادہ رکھتا ہو تو اپنے بالوں اور ناخنوں کو اسی طرح رہنڈے۔ ملا علی قاری حنفی فرماتے ہیں:

حضرت سیدنا امام اعظم ابوحنیفہ رضی اللہ تعالیٰ عنہ کے نزدیک عشرہ ذوالحجہ میں قربانی کرنے والے کیلئے قربانی پہلے بالوں اور ناخنوں کو کاٹنے کی رخصت ہے اور یہ ممانعت تنزیہی ہے یعنی قربانی کے ایام میں بالوں اور ناخنوں کو کاٹنا مکروہ تنزیہی یا خلاف اولیٰ ہے اور یہی مذہب شافعی ہے (2)

(1) امام مسلم، صحیح مسلم، کتاب الاضای

(2) داخل قاری، مرقات، جلد 3، ص 307

جانور میں شرکت:

اونٹ، اونٹنی، گائے، بھینس وغیرہ کی قربانی میں سات آدمی شریک ہو سکتے ہیں البتہ اس بات کا خیال رکھا جائے کہ شرکاء عبادت کی نیت سے شریک ہوں اگر کوئی شخص گوشت کھانے کی غرض سے حصہ لاتا ہے اور قربانی مقصود نہیں ہے تو یاد رکھیں باقی چھ کی قربانی بھی نہ ہوگی۔

اگر عقیقہ کی غرض سے کوئی حصہ لایا جائے تو جائز ہے

بسم اللہ اور تکبیر پڑھ کر اپنے ہاتھ سے قربانی کرنا مستحب ہے۔

امام مسلم روایت کرتے ہیں:

عن انس قال ضحى النبی ﷺ بکبشین املحین القرنین ذبحهما بیدہ

وسمی و کبر و وضع رجلہ علی صفاحہما۔ (1)

حضرت انس رضی اللہ تعالیٰ عنہ بیان کرتے ہیں کہ نبی کریم ﷺ نے دو گندمی رنگ کے سینک والے مینڈھوں کی اپنے ہاتھ سے قربانی کی آپ نے بسم اللہ پڑھی اور اللہ اکبر کہا اور اپنا قدم مبارک ان کے ایک پہلو پر رکھا۔

۶۹ عن عائشة ان رسول اللہ ﷺ امر بکبش اقرن بطاء فی سواد و ببرک فی

سواد و ينظر فی سواد فاتی بہ لیضحی بہ فقال لها یا عائشہ هل می المدیة ثم قال

اشحذیہا بحجر ففعلت ثم اخذها و اخذها لکبش فاضجعہ ثم ذبحہ ثم قال باسم اللہ

اللهم تقبل من محمد و آل محمد و من امة محمد ثم ضحی بہ۔ (2)

ام المؤمنین حضرت عائشہ صدیقہ رضی اللہ تعالیٰ عنہا بیان کرتی ہیں کہ رسول اللہ ﷺ نے

ایک سینگوں والا مینڈھالانے کا حکم دیا، جس کی ہاتھ بیچ اور آنکھیں سیاہ ہوں۔ سو قربانی کرنے کیلئے

(1) امام مسلم، صحیح مسلم، کتاب الاضای، ص 506

(2) امام مسلم، صحیح مسلم، کتاب الاضای، ص 506

ایسا مینڈھ لایا گیا، آپ نے فرمایا: اے عائشہ! چھری لاؤ، پھر فرمایا: اس کو پتھر سے تیز کرو، میں نے اس کو تیز کیا، پھر آپ نے چھری لی مینڈھ کو پکڑا، اس کو لایا اور ذبح کرنے لگے، پھر فرمایا، اللہ کے نام سے، اے اللہ! محمد و آل محمد اور امت محمد کی طرف سے اس کو قبول فرما، پھر اس کی قربانی کی۔

فوائد حدیث:

☆ اس حدیث سے یہ ثابت ہوا کہ اپنے ہاتھ سے قربانی کرنا مستحب ہے اور اگر کوئی شخص دوسرے شخص کو ذبح کرنے کی اجازت دے دے تو یہ بھی جائز ہے۔

☆ رسول اکرم ﷺ نے اپنی ساری امت یا مجلس و نادار افراد کو اپنے ساتھ قربانی کے ثواب میں شریک فرمایا تو اس احسان و اکرام کا تقاضا یہ ہے کہ امتی رسول اکرم ﷺ کی طرف سے قربانی کریں اور ثواب آپ کی ہارگاہ میں پیش کریں۔ حضرت علی المرتضیٰ مشکل کشا رضی اللہ تعالیٰ عنہ ہمیشہ دو مینڈھے ذبح فرمایا کرتے تھے۔ جب پوچھا گیا کہ آپ دو جانور کیوں ذبح کرتے ہیں؟ تو آپ نے فرمایا: "اوصانی خلیلی ان اضحیٰ عنہ فانا اضحیٰ عنہ" میرے خلیل ﷺ نے مجھے وصیت فرمائی تھی کہ میں ان کی طرف سے قربانی کروں اس لئے میں دوسرا جانور ان کی طرف سے ذبح کیا کرتا ہوں۔

☆ حضور خاتم النبیین ﷺ نے اپنی امت کی طرف سے قربانی فرمائی خواہ وہ موجود تھے یا نہ تھے بلکہ بعد میں پیدا ہونے والے تھے یا پہلے وفات پا چکے تھے تو معلوم ہوا کہ کسی مسلمان کی طرف سے صدقہ کرنا اور اپنے ثواب میں اسے شریک کرنا، خواہ وہ زندہ ہو یا فوت ہو چکا ہو یا ابھی پیدا بھی نہ ہوا ہو، بالکل جائز اور کار ثواب ہے بلکہ سنت مصلحتی ﷺ ہے۔

☆ حجۃ الوداع کے موقع پر حضور ﷺ نے سوا دہ قربانی کئے جن میں سے تریسٹھ آپ نے اپنے ہاتھ مبارک سے ذبح فرمائے اور باقی حضرت علی رضی اللہ تعالیٰ عنہ نے ذبح فرمائے۔ "ثم انصرف

الی المنحر فحمر ثلاثا و ستین بدنة بیده ثم اعطی علیا فحمر ما غیر"

عجیبہ:

جب رسول اکرم ﷺ ذبح کرنے کیلئے منجر ہاتھ میں لے کر اونٹ کے سامنے آتے اور اونٹ پانچ پانچ چھ کی ٹولی میں آپ کے پاس لائے جانے لگے تو وہ ایک دوسرے کو دھکیل کر اپنی گردن آگے کرتے تاکہ سب سے پہلے اسے ذبح کیا جائے۔

عشاق منتظر ہیں یہاں سر لئے ہوئے تو بھی نکل حجاب سے خنجر لئے ہوئے حضرت عبد اللہ بن قرظ رضی اللہ تعالیٰ عنہ روایت کرتے ہیں:

قرب رسول اللہ ﷺ بدناات خمس اوست لطفقن یزدلفن الیہ بابتہن بید. (1)
سبحان اللہ: جانوروں کو بھی محبوب خدا ﷺ سے کتنا عشق ہے کہ جان جانے کا غم نہیں، بھاگ کر جان بچانے کی فکر نہیں بلکہ ہر ایک اس خواہش پر کہ سب سے پہلے مجھے آپ کے ہاتھ مبارک سے ذبح ہونا نصیب ہو دوسرے کو دھکیل کر گردن آگے بڑھاتا ہے۔

جاتا ہے یار تیغ بکف غیر کی طرف اے کشتہ محبت تری غیرت کو کیا ہوا؟
جب جانوروں کے اندر اتنا سوز و گداز ہے اور محبوب کریم ﷺ کے ہاتھوں ذبح ہونے کا اس قدر شوق ہے تو پھر انسانوں کے اندر عشق و محبت کے جو جذبات اس وقت موجزن ہوتے ہوں گے جب محبوب کے قدموں پر وہ اپنی جانیں قربان کرتے ہوں گے، اس کا اندازہ کون کر سکتا ہے وہ تو اس عظیم نعمت اور سعادت کو دشمن کے حصہ میں آنا بھی گوارا ہی نہیں کرتے۔

نشود نصیب دشمن کہ شود ہلاک تیغ سر دوستان سلامت کہ تو خنجر آزماہی
جب حضرت خلیل نے حضرت اسماعیل مایہ السلام کو فرمایا "اسی ارپی فی المنام النسی

(1) اول الدین، مشکوٰۃ شریف، باب الاضحیۃ

اذبحک فانظر ماذا تری" تو عرض کرتے ہیں "یابا اب الفعل ماتو مر مستجذنی ان شاء اللہ من الصابرين" اے بیٹے میں خواب دیکھتا ہوں کہ میں تجھے ذبح کر رہا ہوں تیری کیا رائے ہے تو وہ پکارا اٹھے کہ اے اللہ کے ظلیل! تم میری گردن کو شق ناز بنائے میرا سر تسلیم خم ہے اور انشاء اللہ ذرہ بھر اضطراب و بے چینی کا مظاہرہ نہیں ہوگا، بے فکر رہنے۔

فائدہ:

علامہ اسماعیل حقی صاحب روح البیان کشف الاسرار سے نقل کرتے ہوئے لکھتے ہیں رسول اکرم ﷺ سے عرض کیا گیا کہ آپ کی امت میں سے جو بھی مطلق درویش ہو اور قربانی نہ کر سکے تو کوئی ایسی صورت ہے جس سے وہ قربانی کا ثواب حاصل کر سکے؟ آپ نے فرمایا کہ چار رکعت نفل پڑھے اور ہر رکعت میں الحمد شریف کے بعد گیارہ مرتبہ سورہ کوثر پڑھے اللہ تعالیٰ ساتھ قربانیوں کا ثواب اس کے نامہ اعمال اور دفتر حسنات میں درج فرمائے گا۔

(1)

ذبح کا طریقہ:

جانور کو ذبح کرنے سے پہلے چارہ اور پانی دیا جائے، بھوکا اور پیاسا جانور ذبح نہ کیا جائے، اسی طرح ایک جانور کے سامنے دوسرے جانور کو ذبح نہ کیا جائے۔ چھری پہلے سے تیز کر لی جائے جانور کے سامنے تیز نہ کی جائے۔ جانور کو پہلو کے بل اس طرح لٹایا جائے کہ اس کا منہ قبلہ کی طرف ہو پھر دایاں پاؤں اس کے پہلو پر رکھ کر تیز چھری سے جلد ذبح کر دیا جائے اور ذبح سے پہلے یہ دعا پڑھی جائے۔

"انسی وجہت وجہی للذی فطر السموات والارض حنیفا وما انا من المشرکین ان صلاحی ونسکی ومحیای ومماتی للہ رب العالمین لا شریک لہ وبدلک امرت وانا اول المسلمین اللهم لک ومنک بسم اللہ اللہ اکبر"

میں نے اپنے منہ کو اس ذات کی طرف متوجہ کیا جس نے آسمانوں اور زمین کو پیدا کیا میں اللہ ابراہیم علیہ السلام پر ہوں جو باطل سے منہ موڑ کر حق کی طرف متوجہ ہونے والے تھے اور میں مشرکین میں سے نہیں ہوں۔ میری نماز اور قربانی میری زندگی اور موت اللہ تبارک تعالیٰ کیلئے ہے جو تمام جہانوں کا رب ہے جس کا کوئی شریک نہیں ہے مجھے یہی حکم دیا گیا ہے اور میں مطیع و فرمان بردار لوگوں میں سے ہوں۔ اے اللہ! یہ عبادت صرف تیرے لئے ہے اور قربانی کی توفیق تیری طرف سے ہے "بسم اللہ اللہ اکبر"..... اللہ کے نام سے اللہ سب سے بڑا ہے۔

قربانی اپنی طرف سے ہو تو ذبح کے بعد یہ دعا پڑھے:

"اللهم تقبل منی کما تقبلت من خلیلک ابراہیم علیہ السلام وحبیبک محمد ﷺ" اگر دوسرے کی طرف سے ہو تو منی کہ جگہ من..... فلاں کا نام ذکر کر دیں یا اللہ! میری طرف سے "قربانی" قبول فرما جیسے تو نے اپنے ظلیل حضرت ابراہیم علیہ السلام

اور اپنے محبوب حضرت محمد مصطفیٰ ﷺ کی طرف سے قبول فرمائی۔

ذبح اس طرح کیا جائے کہ چاروں رگیں یا کم از کم تین رگیں کٹ جائیں ورنہ جانور حلال نہیں ہوگا۔ پھر جب تک جانور ٹھنڈا نہ ہو جائے اور اس کی روح بالکل نہ نکل جائے اس کے پاؤں نہ کاٹے جائیں اور نہ ہی کھال اتاری جائے۔ افضل یہ ہے کہ خود ذبح کرے اگر آپ ذبح کرنا نہ جانتا ہو تو پاس حاضر ہو۔

مسئلہ: دوسرے سے ذبح کرایا اور خود اپنا ہاتھ چھری پر رکھ دیا کہ دونوں نے مل کر ذبح کیا تو دونوں پر بسم اللہ پڑھنا واجب ہے ایک بھی قصداً چھوڑ دے یا یہ خیال کر کے چھوڑ دے کہ دوسرے نے کہہ دی ہے مجھے کہنے کی کیا ضرورت ہے تو دونوں صورتوں میں جانور حلال نہ ہوا (در مختار)

کتنی رگوں کا کاشنا ضروری ہے:

ذبح میں جن رگوں کو کاشنا جاتا ہے وہ چار رگیں ہیں۔

(1) حلقوم (یہ سانس کی نالی ہے)

(2) مری (کریم) کے وزن پر یہ خوراک کی نالی ہے

(3) و دجان (یہ گردن کے دائیں اور بائیں طرف خون کی دو نالیاں ہیں) اگر یہ چاروں نالیاں کٹ جائیں تو جانور ہالا تفاق حلال ہے اور اگر اکثر رگیں کٹ جائیں تب بھی امام ابوحنیفہ رضی اللہ تعالیٰ عنہ کے نزدیک حلال ہے اور یہی صحیح ہے کیونکہ اکثر کل کے حکم میں ہوتا ہے۔

حضرت میر سید مہر علی شاہ رحمہ اللہ تعالیٰ سے جب یہ پوچھا گیا کہ جو جانور عقدہ (گندھی) سے اوپر ذبح کیا جائے اس کی حلت کے متعلق کیا حکم ہے؟ تو انہوں نے فرمایا کہ:

جو جانور عقدہ (گندھ) سے اوپر ذبح کیا جائے وہ حلال نہیں اگرچہ بعض روایات اس کی

حلت کے متعلق موجود ہیں لیکن حلت و حرمت کے معاملہ میں ایسی روایت پر عمل درست نہیں۔ (1)

حرمت ذبح فوق العقدہ کی تشریح:

حضرت علامہ فیض احمد مؤلف مہر منیر لکھتے ہیں:

مولانا محبت النبی صاحب فرماتے ہیں کہ ایک سال جب پاکستان شریف سے واپسی پر لاہور ٹمبر نے کا اتفاق ہوا تو چند علمائے لاہور نے حاضر ہو کر (حضرت مجدد گلوڑوی قدس سرہ) کی تصنیف "اعلاء کلمۃ اللہ" میں مسئلہ حرمت ذبح فوق العقدہ کے متعلق تشریح چاہی۔ آپ حضرت قدس سرہ نے حوالہ جات فقہ پیش کرنے کی بجائے لاہور کے ایک لائق حکیم کو بلوایا اور کہا: "بھجبا کہ کتاب "تشریح الابدان" بھی لیتے آئیں۔ حکیم صاحب کتاب لے کر حاضر ہوئے تو آپ نے ایک ذبح شدہ بکرے کا سر منگولیا اور حکیم

صاحب سے فرمایا کہ "تشریح الابدان" سے بحث عروق پڑھیں۔ چنانچہ انہوں نے سر کی رگیں دکھا کر اور کتاب پڑھ کر واضح کیا کہ (ودجین) دو شر رگیں دماغ تک پہنچی ہیں اور دو دیگر رگیں حلقوم اور مری عقدہ کے نچلے حصہ سے متصل ہوتی ہیں، جب مشاہدہ کی بناء پر مری اور حلقوم کا انتہاء معلوم ہو گیا کہ وہ عقدہ (گندھی) کے نیچے آ کر ملتے ہیں تو آپ نے جماعت علماء سے فرمایا کہ اب فیصلہ آپ پر ہے کہ آیا فوق العقدہ ذبح کی صورت میں چاروں رگیں قطع ہو جاتی ہیں یا دو۔ علماء نے عرض کیا کہ اب ہم کو یقین ہو گیا ہے کہ جو آپ نے لکھا ہے صحیح لکھا ہے۔

(1)

نوٹ: اس مسئلہ کی تحقیق اور پوری تفصیل حضرت مجدد گلوڑوی قدس سرہ العزیز کی تصنیف "اعلاء کلمۃ اللہ" میں دیکھی جاسکتی ہے جہاں آپ نے اس مسئلہ کو پوری طرح "الم نشرح" فرمایا ہے۔
گوشت کی تقسیم:

اگر قرآنی کا جانور مشترک ہو تو تول کر گوشت کے حصے کئے جائیں محض اندازے اور انکل سے تقسیم نہ کیا جائے کیونکہ ہو سکتا ہے کہ کسی کو زائد یا کم ملے اور یہ ناجائز ہے یہاں یہ خیال نہ کیا جائے کہ کم و بیش ہوگا تو ہر ایک اس کو دوسرے کیلئے جائز و مباح کر دے گا کہ اگر کسی کو زائد پہنچ گیا ہے۔ تو معاف کیا کہ یہاں عدم جواز شریعت کا حق ہے اور ان کو حق نہیں پہنچتا کہ حق شرع معاف کرتے پھریں۔ (در مختار رد المحتار) اگر سات آدمی شریک ہوں تو وزن سے سات حصے کریں پھر یہ آدمی اپنے حصے کے گوشت کو تین حصوں میں تقسیم کر کے ایک حصہ غریبوں اور محتاج لوگوں، میں بانٹ دے ایک حصہ رشتہ داروں اور عزیزوں اور ایک گھر میں رکھ لے اور کل صدقہ کر دینا جائز ہے اگر اس شخص کے "جبا جنت" اور اہل و عیال ڈھیر سارے ہوں اور وہ صاحب وسعت اور خوشحال نہیں ہے تو بہتر یہ ہے کہ سارا گوشت اپنے بال بچوں کے لئے رکھ چھوڑے (عالمگیری) تین دن سے زیادہ بھی گوشت کو ذخیرہ

اور اسٹور کرنا جائز ہے۔ لیکن کھلانا اور صدقہ کرنا افضل ہے۔

مسئلہ: قربانی کا گوشت جسے چاہے بہہ کرے غنی کو فقیر کو مسلم کو اور ذمی کو۔

ہذا اگر قربانی کے جانور کی منت مانی تھی تو پھر اس کا گوشت خود کھا سکتا ہے اور نہ اغنیاء کو کھلا سکتا ہے بلکہ اس کو صدقہ کر دینا واجب ہے منت ماننے والا چاہے صاحب مال ہو چاہے کزکال ہو دونوں کا حکم برابر ہے۔

مسئلہ: اگر فوت شدہ آدمی کی طرف سے قربانی کی تو اس کے گوشت کا بھی وہی حکم ہے کہ خود کھا سکتا ہے دوست احباب کو دے، فقرا کو دے لیکن اگر مرحوم نے وصیت کی تھی کہ میری طرف سے قربانی دینا تو اب اس صورت میں اس میں سے نہ کھائے بلکہ سارا گوشت صدقہ کر دے۔ (بہار شریعت)

قربانی کی کھال:

قربانی کی کھال تصاب کو اجرت میں دینا جائز نہیں (حضرت علی رضی اللہ تعالیٰ عنہ فرماتے ہیں "نحن نعطيہ من عندنا" ہم تصاب کی اجرت اپنے پاس سے دیتے تھے۔ (1)

قربانی کی کھال کو صدقہ کر دے یا اس کی مشک، مصلی موزے بنا لے اور قربانی کی کھال کو فروخت کر کے کسی ایسی چیز کو خریدنا اتھمانا جائز ہے جس کو عینہ کام میں لایا جاسکے مثلاً کتاب یا پنکھا خرید لے اور اس سے وہ چیز خریدنا جائز نہیں جس کو عینہ کام میں نہ لایا جاسکے جیسے طعام اور گوشت وغیرہ اور اگر کھال کو پیسوں کے عوض فروخت کر دیا تاکہ صدقہ کیا جاسکے تو یہ جائز ہے کیونکہ یہ بھی کھال کی طرح صدقہ کرنا ہے۔ (تعمین الحقائق)

قربانی کی کھال دینی مدارس اور مساجد میں دینے کی تحقیق اور بحث و نظر:

حضرت علامہ غلام رسول سعیدی دامت برکاتہم العالیہ شرح صحیح مسلم میں لکھتے ہیں۔ اس مسئلہ میں

متاخرین علماء کا اختلاف ہے کہ قربانی کی کھال مساجد اور دینی مدارس کو بغیر حیلہ کے دی جاسکتی ہے یا نہیں؟ ہمارے اکثر علماء نے اس کو جائز قرار دیا ہے اور بعض علماء نا جائز کہتے ہیں۔

اعلیٰ حضرت فاضل بریلوی سے سوال کیا گیا کہ: قیمت جلد قربانی یا عقیقہ براہ راست مسجد یا مدرسہ دینیہ میں صرف کی جاسکتی ہے، یا تملیک مسکن کی ضرورت واقع ہوگی؟ اعلیٰ حضرت اس کے جواب میں لکھتے ہیں:

ہاں جلد براہ راست صرف کی جاسکتی ہے "قال رسول اللہ ﷺ واتجروا" (یعنی حضور اکرم ﷺ نے قربانی کے گوشت کے متعلق فرمایا اس کو کھاؤ ذخیرہ کرو اور اس میں اجر طلب کرو۔ (1)

اور اگر مسجد و مدرسہ میں دینے کے لئے دامنوں کو فروخت کی تو دام بھی براہ راست صرف کئے جاسکتے ہیں، تعین الحقائق میں ہے "لانہ قربۃ کما لصدق" ان صورتوں میں تملیک ضروری جاننا، شرع مطہرہ میں زیادتی کرنا جس پر کوئی دلیل شرعی نہیں تو اپنی طرف سے ایجاد واجب ہوا۔ "ما انزل اللہ بہا من سلطان" ہاں اپنے خرچ میں لانے کیلئے دامنوں کو بیچی تو اس کی قبیل تصدق ہے کہ ملک خبیث ہے براہ راست مسجد و مدرسہ میں نہ دے۔ (2)

مولانا امجد علی رحمہ اللہ تعالیٰ علیہ لکھتے ہیں:

اور قربانی کا چمڑا اپنے کام میں بھی لاسکتا ہے اور ہوسکتا ہے کہ کسی نیک کام کیلئے دے مثلاً مسجد یا دینی مدرسہ کو دے دی۔ (3)

یہ جواز اس مفروضہ پر مبنی ہے کہ مسجد کی انتظامیہ مسجد کی وکیل ہوتی ہے اور وہ مسجد کی طرف سے کھال کو وصول کرتی ہے اور چونکہ کھال اغنیاء اور احباب کو ہدیہ دی جاسکتی ہے اس لئے لوگ مسجد کو کھال

(1) ابوداؤد، سنن ابی داؤد، جلد 2، ص 33

(2) عرفان شریعت، مطبوعہ بریلی بار دوم، جلد 2، ص 16

(3) مولانا امجد علی، بہار شریعت، جلد 15، ص 148

بدیہ کرتے ہیں اور انتظامیہ مسجد کی طرف سے یہ کھال ہدیہ وصول کرتی ہے۔

بعض علماء یہ کہتے ہیں کہ قرہانی کی کھال کو فروخت کرنے کے بعد اس کی قیمت کا صدقہ کرنا واجب ہے اور قرہانی کی جو کھالیں مسجد کو دی جاتی ہیں ان کو فروخت کر دیا جاتا ہے سو فروخت کے بعد ان کی قیمت کا صدقہ کرنا واجب ہو اور صدقہ واجبہ بغیر حیلہ کے مسجد و مدرسہ پر نہیں لگتا۔

لیکن یہ دلیل بھی صحیح نہیں ہے کیونکہ قرہانی کی کھال کو فروخت کرنے کے بعد اسکی قیمت کا صدقہ کرنا اس وقت واجب ہوتا ہے جب اس کھال کو قرہانی کرنے والا خود فروخت کرے لیکن اگر قرہانی کرنے والے نے وہ کھال کسی فقیر کو صدقہ دے دی یا کسی غنی کو ہدیہ دے دی اور اس فقیر یا اس غنی نے اس کھال کو فروخت کر دیا تو اب ان پر اس کھال کی قیمت کا صدقہ کرنا واجب نہیں ہے۔ علی ہذا القیاس جب مسجد یا مدرسہ کو قرہانی ہدیہ دے دی گئی اور مسجد کی انتظامیہ نے اس کو مسجد کی طرف سے فروخت کر دیا تو اب انتظامیہ پر اس کی قیمت کو صدقہ کرنا واجب نہیں ہے۔

فتاویٰ مظہر یہ میں لکھا ہے:

(سوال نمبر 57) قرہانی کی کھالوں کو امام مسجد، مؤذن یا مسجد کے خدمت گاروں کو دینا جائز ہے یا نہیں اگر مسجد کی صفوں وغیرہ کیلئے فروخت ہو تو اس کی رقم مسجد کے اخراجات پر لگائی جاسکتی ہے یا نہیں؟ (الجواب) قرہانی کی کھالیں معاوضہ میں تو کسی خدمت کے نہیں دی جاسکتیں اور بلا معاوضہ جس کو چاہیں دے سکتے ہیں خواہ امام ہو یا مؤذن یا اور کوئی اور جب ان کو دے دی جائے تو یہ لوگ اپنی طرف سے مسجد کی ضروریات میں صرف کر سکتے ہیں (فتاویٰ مظہر اللہ غفرلہ)۔ (1)

(1) مفتی محمد مظہر اللہ، فتاویٰ مظہری، مطبوعہ مکتبہ اسلامیہ کراچی، ص: 158

مسجد میں قرہانی کی کھال نہ دینے کے دلائل اور ان کا جائزہ:

مفتی عزیز الرحمن دیوبندی لکھتا ہے:

اگر کھال کو مسجد کے متولیوں یا پیش اماموں کو مسجد میں بنانے کیلئے دی جائے کہ یہ لوگ اس کی قیمت کو تعمیر مسجد میں صرف کریں وہ بھی جائز نہ ہوگا کیونکہ یہاں بھی شرط تملیک جو رکھنے والے کی ہے پائی نہیں جاتی کیونکہ تملیک کے معنی ہی یہ ہیں کہ کسی شخص کو مالک بنا دینا تاکہ وہ بعد مالک ہونے کے جو چاہے کرے، اور بصورت مذکورہ اس قسم کا مالک نہیں بنایا جاتا بلکہ دینے والے اس لئے دیتے ہیں کہ یہ رقم تعمیر مسجد میں صرف کی جاوے اور یہ تملیک نہیں بلکہ سراسر توکیل ہے قرہانی کرنے والے کو ایسا مجاز نہیں کہ کھال کی قیمت تعمیر مسجد میں صرف کرے ویسا ہی ان کو یہ بھی مجاز نہیں کہ کسی دوسرے کو مساجد وغیرہ کی تعمیر میں اسے صرف کرنے کو وکیل بنا دے کیونکہ جس تصرف کیلئے خود متوکل کو مجاز نہیں ہے اس کے واسطے دوسرے کو وکیل بنانا بھی جائز نہیں ہے۔ خلاصہ یہ ہے کہ قرہانی کی کھال جب فروخت کر دی گئی پھر اس کی قیمت کا مساجد وغیرہ میں تصرف کرنا شرعاً ممنوع ہے اور نہ اسے دوسرے کو اس لئے دینا جائز ہے کہ بعد فروخت اس کی قیمت تعمیر مساجد میں صرف کریں۔ (1)

شیخ عزیز الرحمن دیوبندی کی یہ دلیل اس مفروضہ پر مبنی ہے کہ مسجد یا مدرسہ کی انتظامیہ قرہانی کی کھال دینے والے کی وکیل ہوتی ہے اور جب قرہانی کرنے والا خود کھال فروخت کر کے اس کی رقم کو مسجد پر صرف نہیں کر سکتا تو اس کا وکیل یعنی انتظامیہ بھی کھال فروخت کرنے کے بعد اس کو مسجد پر صرف نہیں کر سکتی۔ لیکن یہ مفروضہ صحیح نہیں ہے، مساجد اور مدارس کو جو عطیات اور چندے کی رقم دی جاتی ہیں ان میں انتظامیہ، مساجد اور مدارس کی وکیل ہوتی ہے چندہ دینے والوں کی نہیں ہوتی، اگر انتظامیہ چندہ دینے والوں کو وکیل ہو تو پھر یہ لازم ہوگا کہ چندہ کی رقم کو چندہ دینے والوں کے احکام کے مطابق خرچ

(1) فتاویٰ دارالعلوم دیوبند، مطبوعہ دارالاشاعت کراچی، جلد: 1، ص: 712

کیا جائے اور ان رقوم کے خرچ کرنے میں انتظامیہ کی تجاویز اور ان کی صواب دید اور فیصلوں کا کوئی دخل نہ ہو، حالانکہ واقع ایسا نہیں ہوتا چندہ کہ ان رقوم کو منتظمین، مساجد یا مدارس کی ضروریات اور ان کے تقاضوں کے اعتبار سے خرچ کرتے ہیں، اور اس سلسلہ میں چندہ دینے والوں سے مطلقاً مشورہ یا اجازت نہیں لیتے، نیز مساجد اور مدارس کے منتظمین مساجد اور مدارس کی ضروریات کے اعتبار سے چندہ کرنے ہیں۔ مثلاً مسجد کیلئے بیمار بنانا ہے یا مسجد کیلئے غسل خانے بنانے ہیں یا اس کے صحن کو وسیع کرنا ہے یا اس کی ضروریات کیلئے دوکانیں بنانی ہیں یا امام اور خطیب کیلئے مکان بنانا ہے یا طلبہ کیلئے رہائشی کمرے بنانے ہیں یا لائبریری بنانی ہے یا اور کوئی تعمیر اور توسیع کرنی ہے یا اساتذہ اور اسٹاف کو تنخواہیں دینی ہیں، مسجد اور مدارس کی یہ ضروریات اور مسائل مصالح ہیں جن کیلئے منتظمین اہل ثروت حضرات سے تعاون کی اپیل کرتے ہیں اور چندہ اکٹھا کرتے ہیں اور یہ بات بالکل بدیہی اور ظاہر ہے کہ اس عمل میں منتظمین، مساجد اور مدارس کے وکیل ہوتے ہیں اور متحمل حضرات سے چندہ حاصل کر کے اس کو مساجد اور مدارس کی ضرورت اور مصالح پر خرچ کرتے ہیں۔ سوا سی طرح قربانی کی کھالیں جب مساجد یا مدارس کے منتظمین کو دی جاتی ہیں تو وہاں کھالوں کو مساجد اور مدارس کے وکیل ہونے کی حیثیت سے وصول کرتے ہیں اور عرف بھی اس پر شاہد ہے کہ جب کھال دینے والے آکر مسجد یا مدرسہ میں انتظامیہ کو کھال دیتے ہیں تو ان کا یہ قصد اور ارادہ نہیں ہوتا کہ وہ اپنے کسی نمائندہ اور وکیل کو کھال دے رہے ہیں جو ان کے احکام کے مطابق اس کھال میں تصرف کرے گا، بلکہ وہی الحقیقت مسجد یا مدرسہ کو کھال دے کر جاتے ہیں اور انتظامیہ مسجد یا مدرسہ کی نمائندہ یا وکیل ہونے کے حیثیت سے ان سے کھال وصول کرتی ہے۔

اگر یہ کہا جائے کہ اہل ثروت منتظمین مدرسہ یا مسجد کو چندہ دیتے ہیں اور وہ منتظمین کو اس چندہ میں تصرف کرنے کی عام اجازت دے دیتے ہیں کہ منتظمین اپنی صواب دید کے مطابق اس ادارہ میں جہاں چاہیں اس رقم کو خرچ کریں لہذا اس اعتبار سے انتظامیہ چندہ دینے والوں کی وکیل قرار پائی

نہ کہ مسجد یا مدرسہ کی وکیل ہوگی۔ اس کا جواب یہ ہے کہ اس صورت میں یہ لازم آئے گا کہ جب تک انتظامیہ چندہ کی رقم کو مستحقین پر خرچ نہ کر دے اس وقت تک وہ رقم ادا شدہ نہ سمجھی جائے بعض اوقات چندہ دینے والوں کی رقمیں کئی کئی سال تک متعلقہ اداروں کے اکاؤنٹ میں پڑی رہتی ہیں اور منتظمین کسی مصلحت کی بناء پر ان کو خرچ نہیں کرتے۔ یوں چندہ دینے والوں کی رقمیں چندہ دینے کے بعد بھی معلق رہیں گی اور ان کو ادا نہیں سمجھا جائے گا حالانکہ جب کوئی شخص مدرسہ میں کوئی عطیہ یا زکوٰۃ دے کر آتا ہے تو اس کو یہ یقین ہوتا ہے کہ اس نے زکوٰۃ ادا کر دی ہے یا صدقہ یا عطیہ دے دیا ہے اور اس مفروضہ پر وہ تاحال ادا نہیں ہوا بلکہ تطبیق اور تعویق میں پڑا ہوا ہے نیز یہ مفروضہ عرف اور عادت کے بھی خلاف ہے کیونکہ عرف، عادت اور لوگوں کا تعامل یہی ہے کہ مسجد اور مدرسہ کی انتظامیہ مسجد اور مدرسہ ہی کے وکیل ہوتے ہیں چندہ دینے والوں کے وکیل نہیں ہوتے مساجد اور مدارس کی ضروریات اور مصالح کی بناء پر منتظمین اہل خیر کو چندہ دینے کیلئے بلا تے ہیں، اہل خیر اپنی زکوٰۃ و صدقات اور جرم قربانی کی تقسیم کیلئے ان اداروں کے منتظمین کو اپنا وکیل نہیں بناتے بلکہ اپنی خیرات اور صدقات کا ایک حصہ مساجد اور مدارس کی انتظامیہ کو دیتے ہیں جو مدارس اور مساجد کے وکیل اور نمائندے ہوتے ہیں کھال دینے والوں کا وکیل اس شخص کو کہا جاسکتا ہے مثلاً قربانی کرنے والا اپنی قربانی کی کھال کسی شخص کو دے اور اس کو یہ کہے کہ جاؤ فلاں مدرسہ، فلاں مسجد یا فلاں غریب شخص کو یہ کھال جا کر دے آؤ۔ تو اب یہ شخص کھال دینے والے کا وکیل ہے اور جو شخص کسی مسجد یا مدرسہ کیلئے اس کی انتظامیہ کو کھال دے کر آتا ہے وہ انہیں کسی کو کھال دینے کیلئے وکیل نہیں بناتا اور یہ بالکل واضح ہے۔ (1)

(سوال) منکرین حدیث کے مرکز ادارہ طلوع اسلام (اس فتنہ انگیز ادارہ کا معمار چوہدری غلام پرویز تھا جو خود تو مر گیا مگر فتنے ابھی زندہ ہیں) نے ایک کتاب شائع کی ہے جس کا نام ان لوگوں نے "قرآنی

(1) علامہ غلام رسول سعیدی، شرح صحیح مسلم، کتاب الاضاحی، فریڈ بک سٹال، لاہور، جلد: 6، ص: 155، 156

تے لکھا ہے اس کتاب کے صفحہ 57 پر مذکور ہے۔

”یہ جو ام بقر عید کے موقع پر ہر شہر اور ہر قریہ ہر گلی اور ہر کوچہ میں بکرے اور گائیں ذبح کر۔۔۔ یہ قرآن کے کس حکم کی تعمیل ہے؟ قرآن میں اس کے متعلق کوئی حکم نہیں، یہ ایک رسم ہے جو ہم میں مندرجہ پللی جا رہی ہے“

اس کتاب کے صفحہ 63 پر منکر حدیث نے کہا ہے۔

”سارے قرآن میں کسی ایک جگہ بھی نہیں لکھا کہ مکہ کے علاوہ کسی اور جگہ بھی قربانی دے جائے گی“

اس صفحہ پر بزم خود محققانہ انداز میں لکھا کہا گیا ہے۔

”یہ کچھ ہزار برس سے ہوتا چلا آ رہا ہے اور کوئی اللہ کا بندہ اتنا نہیں سوچتا کہ یہ کیا ہو رہا ہے۔“

اس کے بعد صفحہ 25 پر انکشاف کیا گیا ہے کہ

”خود رسول اللہ نے بھی مدینہ میں قربانی نہیں دی“

پھر اپنی گمراہ کن کوششوں کی تکمیل اس طرح کی گئی ہے۔

”ہر جگہ قربانی دینا نہ حکم خداوندی ہے نہ سنت

ابراہیمی اور نہ سنت محمدی ﷺ“

(سوال) یہ ہے کہ منکر حدیث کی مندرجہ بالا تصریحات کی حیثیت کیا ہے؟

(جواب) منکر حدیث کا بیان قطعاً غلط ہے اور اس کا یہ کہنا کہ قرآن میں کہیں قربانی کا حکم

نہیں۔ اور یہ کہ سارے قرآن میں کسی ایک جگہ بھی نہیں لکھا کہ مکہ کے علاوہ کسی اور جگہ بھی قربانی دی جاسکتی ہے، سرتاپا غلط اور گمراہ کن ہے۔ قرآن کریم ایک جامع کتاب ہے اور اس میں صراحت یہ بات مذکور ہے یہ اور بات ہے کہ منکر حدیث کو اپنی بے علمی اور کم ہمتی کی وجہ سے نظر نہ آئی حق تعالیٰ فرماتا ہے

”ولکل امة جعلنا منسكاً ليدكروا اسم الله على ما رزقهم من بهيمة الانعام“

ہم نے ہر امت کیلئے قربانی مقرر کی ہے تاکہ وہ اللہ تبارک و تعالیٰ کا نام لیں ان چوپائے

جانوروں پر جو اس نے ان کو دیئے ہیں۔

اس آیت سے صاف ظاہر ہے کہ امت میں قربانی موجود تھی، تفصیل یہ ہے کہ ہر امت کیلئے

رسول ثابت ہے جیسا کہ فرمایا ”ولكل امة رسول“ تو جتنے رسول ہوئے اتنی ہی امتیں ہوئیں۔

دوسرے لفظوں میں یوں کہئے کہ دنیا میں جہاں جہاں رسول تشریف لائے وہاں امتیں تھیں۔ لہذا جہاں

جہاں امتیں تھیں وہاں چوپایوں کی قربانی تھی۔

خلاصہ یہ ہے کہ امتیں نہ صرف مکہ مکرمہ بلکہ تمام روئے زمین پر آباد تھیں اور قربانی (جیسا کہ

آیت مذکورہ سے ظاہر ہے) ہر امت پر مقرر تھی تو معلوم ہوا کہ قربانی تمام روئے زمین پر ہوتی تھی۔ لہذا

منکر حدیث کا یہ کہنا کہ قرآن میں کہیں قربانی کا حکم نہیں اور یہ کہ سارے قرآن میں کسی جگہ بھی مذکور نہیں کہ

مکہ کے علاوہ کسی اور جگہ بھی قربانی دی جاسکتی ہے نہ صرف گمراہی بلکہ بے بضاعتی علم کی بین دلیل ہے۔

علاوہ ازیں قربانی کو حج یا حاجی، کعبہ یا مکہ کے ساتھ مختص کرنا بھی درست نہیں، کیونکہ کعبہ کی

تعمیر سے قبل دنیا میں امتیں موجود تھیں اور جہاں جہاں امتیں موجود تھیں وہاں قربانی تھی (جیسا کہ آیت

سے ظاہر ہے لہذا قربانی کو حج یا حاجی، کعبہ یا مکہ کے ساتھ مختص کرنا صحیح نہیں ہے۔

نکتہ:

یہاں ایک نکتہ یہ ہے کہ اللہ تبارک و تعالیٰ نے امتوں پر قربانی رسولوں کے واسطے سے مقرر کی

ہے جیسا کہ آیت مذکورہ سے واضح ہے اور رسولوں نے اپنی اپنی امتوں کو حسب ہدایت خداوندی قربانی

سکھائی اس طرح قربانی بحکم آیت کریمہ تمام رسولوں کی سنت قرار پائی لہذا منکر حدیث کا یہ قول کہ یہ

نہ سنت ابراہیمی ہے اور نہ سنت محمدی ﷺ قطعاً غلط ہے کیونکہ یہ تو اللہ تبارک و تعالیٰ کی طرف سے

ہر امت پر مقرر کی گئی ہے اور ظاہر ہے کہ امت کو صرف رسول ہی بتا سکتا ہے۔ لہذا یہ قطعاً ہر رسول کی

سنت ہے لہذا یہ حکم خداوندی ہونے کے ساتھ ساتھ سنت ابراہیمی بھی ہے اور سنت محمدی بھی اور منکر

حدیث کا یہ کہنا کہ یہ نہ سنت ابراہیمی ہے نہ سنت محمدی ﷺ بالکل غلط اور گمراہ کن ہے۔

علاوہ ازیں منکر حدیث نے کہا ہے کہ قربانی ایک رسم ہے جو ہزار برس سے رائج ہے اس کے متعلق قارئین کرام خوب اچھی طرح سمجھ لیں کہ یہ اور اسی قسم کی دیگر خرافات صرف اسی لئے کی جا رہی ہیں کہ عامۃ المسلمین کو صحیح راستے سے ہیزا کر دیا جائے تاکہ رفتہ رفتہ وہ الحاد اور دہریت کی طرف باسانی مائل ہو سکیں۔ سیدھی سی بات ہے کہ اگر قربانی محض ایک رسم یا بدعت ہوتی اور دین نہ ہوتی (جیسا کہ منکر حدیث کا خیال ہے) تو ابتدائے رواج ہی سے اس میں اختلاف ہوتا جیسا کہ خلق افعال عباد، مسرجنہ، اور امامت کے مسائل میں رونما ہوا۔ حالانکہ تو اترا سے ثابت ہے کہ قربانی کے مسئلہ میں کسی زمانے میں بھی اختلاف نہیں ہوا۔ یہ کیسی قربانی کی رسم تھی، یہ کیسی قربانی کی بدعت تھی کہ سارے جہاں کے مسلمانوں نے بلا اختلاف اس کو اپنایا۔ اور دین قرار دے دیا۔

خلاصہ کلام یہ ہے کہ دین میں کسی رسم یا نئی بات کے پیدا ہوتے ہی اختلاف کا پیدا ہونا فطری امر ہے فوراً اختلاف ہوتا ہے لیکن ہم دیکھتے ہیں کہ قربانی پر سارے عالم کے مسلمان متفق ہیں اور یہ شہر شہر، قریہ قریہ، گھر گھر رائج ہے اس لئے یہ رسم یا بدعت نہیں بلکہ دین ہے منکر حدیث کا قول بالکل غلط اور بعید از فہم ہے۔ اب رہا منکر حدیث کا یہ قول کہ قربانی محض ہزار سال سے رائج ہوتی تو اس سے پہلے اس کا ذکر نہ ہوتا۔ حالانکہ اس ہزار سالہ دور سے قبل کی تصنیفات میں یہ مضمون موجود ہے بخاری کی کتاب اور موطا امام مالک دونوں اس ہزار سالہ دور سے پہلے کی کتابیں ہیں اور قربانی کے ذکر سے بھری ہوئی ہیں۔

ازالہ شبہ:

اب اگر یہ کہا جائے کہ یہ استدلال کتب حدیث پر مبنی ہے اور منکر حدیث کتب کا قائل ہی نہیں تو اس کا جواب یہ ہے کہ منکر حدیث خواہ ان کتابوں میں مندرجہ احادیث کو مانے یا نہ

مانے، یہاں اس سے بحث ہی نہیں، بحث تو یہ ہے کہ یہ کتب دوسری اور تیسری صدی میں تالیف ہوئی ہیں اور ان میں قربانی کے مضمون کا ہونا اس بات کی بین دلیل ہے کہ زمانہ تالیف سے قبل اور زمانہ تالیف میں قربانی کا ذکر اور چرچا موجود تھا۔ لہذا یہ کہنا کہ قربانی ایک رسم ہے جو ہزار سال سے رائج ہے قطعاً غلط گمراہ کن اور بے بنیاد ہے بخاری میں مندرجہ احادیث منکر حدیث کے نزدیک غلط ہو یا صحیح، مگر یہ ایک حقیقت ہے کہ وہ کتاب ہزار برس سے قبل کے دور میں تالیف ہوئی لہذا اس میں مندرجہ احادیث قربانی ہزار برس سے پہلے قرار پائیں۔ یہی دلیل ہے اس بات کی کہ قربانی اس ہزار سالہ دور سے پہلے دور میں موجود تھی اب اگر یہ قربانی رسم و بدعت ہوتی اور سنت و دین نہ ہوتی تو یقیناً اس میں اختلاف ہوتا اور وہ اختلاف منقول بالتواتر ہوتا۔ حالانکہ اس کے برعکس قربانی پر اتفاق منقول بالتواتر ہے اور یہ وجہ ہے کہ یہ سنت ہے اور دین ہے دیکھئے عید الاضحیٰ کی نماز منقول بالتواتر ہے اور دین ہے۔ بعینہ اسی طرح نماز بعد قربانی منقول بالتواتر ہے اور دین ہے جس ذریعہ سے عید الاضحیٰ کی نماز کا دین ہونا منقول ہے، اسی ذریعہ سے نماز کے بعد قربانی کا دین ہونا منقول ہے۔

خلاصہ یہ ہے کہ منکر حدیث کا یہ کہنا کہ قربانی ہزار سالہ پیداوار یا بدعت ہے بالکل غلط اور بے بنیاد ہے کیونکہ تقریباً بارہ سو سال کی جتنی پیداواریں یا بدعات ہیں وہ سب کو معلوم ہیں۔ مثلاً تشعب، خروج، اعتزال، ارچاء وغیرہ سب ہزار سال پہلے کی چیزیں ہیں اور سب جانتے ہیں کہ یہ بدعات ہیں، یعنی ان کا بدعات ہونا منقول بالتواتر ہے اسی طرح اگر قربانی بھی کوئی رسم، بدعت یا نئی پیداوار ہوتی تو یقیناً اس میں اختلاف ہوتا اور وہ اختلاف منقول بالتواتر ہوتا۔ حالانکہ ایسا شائبہ ہے معلوم ہوا قربانی کوئی رسم، بدعت یا نئی پیداوار نہیں بلکہ دین ہے اور اس کا دین ہونا اسی طرح بلا اختلاف منقول بالتواتر ہے جس طرح نماز عید الاضحیٰ کا دین ہوتا۔ اب اگر یہ کہا جائے کہ قربانی کا بلا اختلاف منقول بالتواتر ہونا اس بات کا مقتضی نہیں ہے کہ قربانی دین ہو۔ ہو سکتا ہے کہ سارا عالم اسلام کسی لادینی چیز پر متفق ہو جائے مگر اس سے یہ لازم نہیں آتا کہ وہ لادینی چیز دین بن جائے تو اس کا جواب یہ ہے کہ

پس لفظ

اللہ تعالیٰ کی معرفت اور اس کا قرب ہی انسان کی زندگی کا مقصد ہے اور اس مقصد کے حصول کا ذریعہ اس کی عبادت ہے اور عبادت اللہ تبارک و تعالیٰ کے احکام کی بجا آوری کا نام ہے اور یہ ایک کھلی حقیقت ہے کہ احکامات خداوندی کی تعمیل اسی صورت میں ممکن ہے جب انسان خواہشات نفس کے اس داخلی حیوان کا شریعت کی قربان گاہ پر اطاعت خداوندی کی چھری سے اس طرح گلا کاٹ دے جیسے وہ اس ظاہری حیوان کی گردن پر آہنی چھری چلا کر اس کو ذبح کر دیتا ہے۔

اور حقیقت یہ ہے کہ قربانی کے بغیر کوئی مقصد حاصل نہیں ہو سکتا، سیاست، ملازمت، تجارت، زراعت، اور عبادت غرضیکہ مادی اور روحانی کسی بھی مقصد میں انسان اس وقت تک کامیابی حاصل نہیں کر سکتا جب تک اس کیلئے آرام، دولت، وقت اور خواہشات وغیرہ کی قربانی پیش نہیں کر دیتا۔ دعا ہے اللہ تبارک و تعالیٰ ہمیں خلوص "للہیت" ایثار اور قربانی کے جذبات سے سرشار اور مالا مال فرمائے آمین۔

حضرت علامہ غلام نصیر الدین چشتی گلاڑوی بن محمد علی

ناظم تعلیمات و مدرس جامعہ نعیمیہ لاہور

موبائل نمبر: 0300-4597263

چک نمبر 73/4R ہارون آباد

فون نمبر 51876 ضلع بہاولنگر

علم و عمل میں تعاون کیجئے



دارالعلوم

جامعہ نعیمیہ

واختلاف فرمی، تعلیم فرمی

انشاء اللہ یکم اگست سے

عالیٰ قاضی کی نئی کلاسز فاضل عربی اور سکول سائینس
(پرہیز 5111) مل جل ہنگ ایف۔ ایف۔ ایف۔ بی۔ ایف۔
کی کلاسز کا آغاز ہونے کا ہے
شعبہ حفظ و تفسیر ترجمہ تفسیر القرآن
اور مدار قاضی کا آغاز 15 اکتوبر سے ہونے کا ہے

دارالعلوم جامعہ نعیمیہ للبنات

01/7771/5111 سی پی ایچ تعلیم گاہ، پورہ لاہور

جس میں بچیوں کو حفظ القرآن علوم اسلامیہ (درس نظامی)، علوم عصریہ، (پرائمری، میڈل، میٹرک، ایف اے، بی اے) اور کیمپوزنگ اور سرکی تعلیم فرمی دی جائے گی جس کی تعمیر و ترقی کے لیے دل سے دعا گو ہیں ان شاء اللہ رب العزت و اعز و فائدہ مند

برائے رابطہ مرکز ذی دفتر: دارالعلوم جامعہ نعیمیہ احمد رضا بلاک کمرہ نمبر 58

مقامی رابطہ کے لیے رہائی سہیلی صاحبہ، انصاف محمد رفیق صاحبہ، فائزہ شہزادہ سکول جنرل پورہ، چانی پورہ، لاہور

الخاص للبنات
ڈاکٹر محمد رفیق احمد صاحبہ دارالعلوم جامعہ نعیمیہ گڑھی شاہلاہ

0300-4420531
0321-4313075
6312423-6306592